


# கந்தஸ்தவு இல்லற நல்வாழ்வு

5130



JPL



C5130

மறை மாவட்ட வெளியீடு



30  
23/ ✓  
K  
நீதஸ்தவ

சீஸந நல்வாழ்வு

25/11

KOHA  
JPL

128834

பொதுசன நூலகம்  
யாழ்ப்பாணம்

ஆக்கியோன்

டேவீட் வீ. பந்திக் அ. ம. தீ.  
பீ. ரீ. எச். (நோமை)  
பீ. ஏ. (பேராதெனிய)  
எம். ஏ. (யாழ்ப்பாணம்)

5130C.L

புதிய நூலகப் பிரிவு  
புத்தக நூலக சேவை  
யாழ்ப்பாணம் 128834CC

மன்னார் மறை மாவட்ட வெளியீடு

19

## என்னுரை

“நீ யாராவது ஒருவரையாவது அன்புசெய்யாதவரை உனக்கு எதுவுமே அர்த்தம் தருவதாக இருக்காது” (-கூம்பிங்ஸ்).

கிறிஸ்தவ இல்வாழ்வின் அர்த்தம் அன்புசெய்வதிலும் அன்பு செய்யப்படுவதிலுமே தங்கியுள்ளது.

அன்பில் ஆரம்பிக்கும் இல்வாழ்க்கை தொடர்ந்து அன்பில் ஆழப்படுத்தப்படவும் அன்புச் சமுதாய உருவாக்கலுக்கு வித்திடுவதாய் நல்ல குடும்ப வாழ்க்கையை மேற்கொள்ளவும் “கிறிஸ்தவ இல்லற நல்வாழ்வு” எனும் இந்நூல் பயன்படும் என்பதே எனது எதிர்பார்ப்பாகும்.

மேலும், இந்நூல் வெளிவருவதற்கு ஆக்கபூர்வமான உதவிகள் நல்கி, ஆசியுரை வழங்கிய மன்னார் மறைமாவட்ட ஆயர் பேரருள் இரா.யோசேப்பு அவர்களுக்கு எனது மனமார்ந்த நன்றிகள்.

“அக்கறை கொள்ளும் திறனே வாழ்க்கைக்கு ஆழமான அர்த்தத்தைக் கொடுக்கின்றது என நான் உணர்கின்றேன்”

(-பாபிலேஸ்காஸல்ஸ்.)

ஈற்றில், அன்புள்ள தம்பதியினரே,

உதயத்திலிருந்து உங்கள் அன்பு உதயமாகட்டும்!

ஒருவரும் ஒருவர் ஒருவரில் அக்கறை எடுங்கள்!

இறுதிவரை ஒருவருக்கு ஒருவர் பிரமாணிக்கமாயிருங்கள்!

நல்வாழ்த்துக்களுடன்,

டேவிட். வி. பற்றிக்.

திருவிவிலியம் இறைவன் மனிதனை ஆணும் பெண்ணுமாக தமது சாயலாகவும் பாவனையாகவும் படைத்த அரும் செயலுடன் ஆரம்பமாகி செம்மறியின் திருமண விழாவின் திருக்காட்சியுடன் முடிவடைகிறது. (காண்க:- தொ.நூ.1:26-27; திருவெளி. 19:7,9). பழைய ஏற்பாட்டிலே திருமணமானது இறைவன் இஸ்ராயேலருடன் செய்து கொண்ட உடன்படிக்கையின் சின்னமாயும் புதிய ஏற்பாட்டிலே ஆண்டவர் இயேசு திருச்சபையோடு கொண்டுள்ள ஞானப்பந்தனத்தின் அடையாளமாகவும் துலங்குகிறது. இறைவனின் கைகளிலிருந்து வந்த திரும்ணம் கிறிஸ்து ஆண்டவரால் ஓர் அருள் அடையாளமாக உயர்த்தப்பட்டுள்ளது.

ஒவ்வொரு தனி மனிதனதும், அவன் வாழும் சமூகத்தினதும் செழுமை திருமணத்தினதும், குடும்ப வாழ்வினதும் செழுமையோடு பின்னிப்பிணைந்துள்ளதை எல்லோரும் அறிவர். கிறிஸ்தவ குடும்பம் “இல்லத் திருச்சபை” என்று தொடக்க காலம் தொட்டு அழைக்கப்பட்டு வந்துள்ளது. ஏனென்றால் இங்கேதான் இறைவன் கணவன் மனைவியின் அன்புறவில் தரிசனமாகின்றார். விசுவாசம் வளர்க்கப்படுகின்றது. அன்பு வாழ்வு செயல் முறைப்படுத்தப்படுகிறது. செபவாழ்வு பயிலப்படுகிறது. தியாக வாழ்வு ஊற்றெடுக்கிறது.

மன்னார் மறைமாவட்டத்தில் இருபத்தொராம் நூற்றாண்டில் குடும்பங்களே எமது மேய்ப்புப்பணியின் மையமாக அமையவுள்ளன. மூவொரு இறைவனில் அஸ்திவாரமிடப்பட்டு அன்புக்கலாச்சாரத்திற்கு உறைவிடமும் உச்சமுமாய் குடும்பங்கள் அமைக்கப்பட ஒரு சிறு துணையாக “கிறிஸ்தவ இல்லற நல்வாழ்வு” எனும் கையேடு வெளிவருகிறது. இதன் ஆசிரியர் அருட்தந்தை வின்சன் பற்றிக் அ.ம.தி. அவர்களைப் பாராட்டுவதுடன் இந் நூல் எல்லாக் குடும்பங்கட்கும் பயன்பட வேண்டுமென வாழ்த்துகிறேன். குடும்பங்களின் இராக்கினியாகிய மரியன்னை எமது குடும்பங்களுக்காக வேண்டுதல் செய்வாராக.

இரா.யோசேப்பு  
மன்னார் ஆயர்.

## உள்ளே.....

1.	என்னுரை	02
2.	ஆசியுரை	03
3.	மூவொரு இறைவன்	05
4.	திருச்சபையும் திருவருட்சாதனங்களும்	18
5.	திருமண அன்புறவு	23
6.	இல்லற இடர்பாடுகள்	29
7.	இல்லற இன்பம்	33
8.	பெற்றோர் - பிள்ளைகள் உறவு	38
9.	இல்லற அப்போஸ்தலிக்கம்	45

நூல் : கிறிஸ்தவ இல்லற நல்வாழ்வு

ஆசிரியர் : டேவிட் வி. பற்றிக், அ. ம. தி. , எம். ஏ.  
புனித வெற்றிநாயகி ஆலயம், பேசாலை.

பதிப்பு : வைகாசி 1999.

வெளியீடு : மன்னார் மறைமாவட்ட வெளியீடு  
ஆயர் இல்லம், மன்னார்.

**Printers : Raj Enterprises No: 108/2, Sri Kathiresan Street,  
Colombo 13.**

விலை : ரூபா 25.00

# 1. மூவொரு இறைவன்

முதலாகி முடிவாகி இருப்பவர்  
முழுதான அன்பாகி இயங்குபவர்  
மூன்றாகி ஒன்றானவரே இறைவன்.

அவர் உயிர் கொடுக்கும் தந்தையாக, உண்மையின் வடிவாய் வாழ்வுக்கு வழி காட்டும் இயேசுவாக, அன்பிற்கு ஆதாரமாய் இருக்கும் ஆவியாக விளங்குகின்றார். இந்த ஒன்றிப்பு, இந்த அன்புறவு, மனிதர் உருவாக்கும் குடும்பவாழ்க்கையில் பிரதிபலிப்பதையே இறைவன் விரும்புகின்றார்.

## 1. உயிர் கொடுப்பவர் இறைவன்

உயிர் கொடுத்து, மனுக்குலத்தை உய்விப்பவரே இறைவன். அவர் ஒருவரே என்பது பொதுவாக இஸ்ராயேல் மக்களால், இஸ்லாமியர்களால், கிறிஸ்தவர்களால், சைவசமயத்தினரால் ஏற்றுக்கொள்ளப்பட்டுவரும் கொள்கையாகும். ஒரு கடவுள் கோட்பாடு மேற்படி சமயத்தினரின் வாழ்க்கை முறையிலும், வழிபாட்டு முறையிலும் ஆதிக்கம் செலுத்தி வருகின்றது. இறைவன் இஸ்ராயேலரின் குலமுதுவராகிய ஆபிரகாமோடு, தொடர்பு கொண்டு அவரை ஆசீர்வதிக்கின்றார். “உன்வழியாக மண்ணுலகில் மக்களினங்கள் அனைத்தும் ஆசீர்பெறும்” (தொ.நூ. 12:3) என்ற அருள்வார்த்தையை ஆபிரகாமுக்குச்சொல்லி இறைவன் இஸ்ராயேலரின் வரலாற்றில் தம்மை வெளிப்படுத்தினார்.

அதே கடவுள் ஈசாவுக்குத் தோன்றி “உன் தந்தை ஆபிரகாமின் கடவுள் நாமே! அஞ்சாதே, ஏனெனில் நான் உன்னோடு இருக்கின்றேன். உனக்கு ஆசீர்வழங்கி என் ஊழியன் ஆபிரகாமின் பொருட்டு உனது வழிமரபைப் பெருகச்செய்வேன்” (தொ.நூ. 26:24) என்றார்.

“உன் மூதாதையராகிய ஆபிரகாமின், ஈசாக்கின் கடவுளாகிய ஆண்டவர் நானே என்று யாக்கோப்பிற்குத் தன்னை அறிமுகம் செய்யும் கடவுள், உன்வழிமரபோ, நிலத்தின் மண்ணுக்கு ஒப்பாகும்” (தொ.நூ 28:13-14) என்று ஆசீர்வதிக்கின்றார். “உங்கள் மூதாதையரின் கடவுள், ஆபிரகாமின் கடவுள், ஈசாக்கின்கடவுள், யாக்கோப்பின்கடவுள் நாமே!” (வி.ப. 3:6) “இருக்கின்றவராக இருக்கின்றவர் நாமே!” (வி.ப. 3:14) என்று தன்னை அறிமுகம் செய்கின்றார்.

இஸ்ராயேல் மக்களை எகிப்திய அடிமைத்தனத்திலிருந்து விடுவிக்க இறைவன் கருவியாக மோசேயைத் தேர்ந்தெடுத்தார். தான் திக்குவாயன் என்று கூறி பின்வாங்கினாலும் இறைவன் அவரை விட்டுவிடவில்லை. எகிப்தில் பத்துப் பெரும் துன்பங்களைப் பெருகச்செய்து, இஸ்ராயேலர் எகிப்திலிருந்து வெளியேறுவதற்கான சூழலை இறைவன் உருவாக்குகின்றார். மோசே இஸ்ராயேலருக்கு இறைவனின் திட்டத்தை விளக்குகின்றார். பாஸ்கா ஆட்டினை அடித்து, அதன் இரத்தத்தை கதவு நிலைகளில் பூசுமாறு சொன்னார். தலைமுறை தலைமுறையாக இதை விளக்குமாறு அவர்களுக்கு பணித்தார். “இது ஆண்டவரின் பாஸ்காபலி, அவர் எகிப்தியரை சாகடித்தபொழுது எகிப்திலுள்ள இஸ்ராயேல் மக்களின் வீடுகளை கடந்து சென்றார். இவ்வாறு தம் வீடுகளிற்கு மீட்பளித்தார்.” (வி.ப. 12:27) என்று மோசே மக்களுக்கு எடுத்துரைத்தார். விடுதலைப்பயணத்தின்போது இஸ்ராயேலர் பல துன்பங்களுக்கு ஆளாகினார்கள். வல்லமையுடைய இறைவனில் கொண்ட நம்பிக்கையில் அடிக்கடி தளர்வுற்றவர்களாகிக் காணப்பட்டார்கள். “எகிப்தில் சவக்குழி இல்லையென்றா நீர் எங்களை பாலைவனத்தில் சாவதற்கு இழுத்து வந்தீர்? பாலைநிலத்தில் சாவதைவிட எகிப்தியருக்கு ஊழியம் செய்வதே எங்களுக்கு நலம்” (வி.ப. 14:11-12) என்று இஸ்ராயேலர் மோசேக்கு எதிராக முணுமுணுத்தார்கள். எனினும் மோசே இறைவனில் நம்பிக்கை கொள்ளுமாறு அவர்களை உற்சாகப்படுத்தினார். “அஞ்சாதீர்கள்! நிலைகுலையாதீர்கள்; இன்று ஆண்டவர் தாமே உங்களுக்கு ஆற்றும் விடுதலைச் செயலைப்பாருங்கள். இன்று நீங்கள் காணும் எகிப்தியரை, இனிமேல் என்றுமே காணப்போவதில்லை. ஆண்டவரே உங்களுக்காகப் போரிடுவார். நீங்கள் அமைதியாக இருங்கள்” (வி.ப. 14:13-14).



இறைவன் கூறியவாறு மோசே தம் கையை கடல் மேல் நீட்டவே நீர்த்திரள் பிரிக்கப்பட்டது. வலப்பக்கத்திலும், இடப்பக்கத்திலும் உள்ள நீர்த்திரள் அவர்களுக்கு சுவராக அமைய இஸ்ராயேலர், கடல்நடுவே உலர்ந்த தரையில் நடந்து சென்றனர். அவர்களைத்தூரத்திய எகிப்தியர், நடுக்கடல் வரை வந்தனர். அப்பொழுது ஆண்டவர் எகிப்திய அணிவகுப்புக்களை நிலைகுலையச் செய்தார். ஆண்டவர் சொற்படி மோசே மீளவும் கடல் மேல் கையை நீட்டவே கடல் பழைய நிலைக்குச் திரும்பியது. பார்வோனின் படைகள் அனைத்தும் ஆழ்கடலில் மூழ்கடிக்கப்பட்டது. அப்பொழுது மோசேயும், இஸ்ராயேலரும், ஆண்டவரைப்புகழ்ந்து பாடியதாவது “ஆண்டவருக்கு நான் புகழ்பாடுவேன், ஏனெனில் மாட்சியுடன் வெற்றி பெற்றார்”.

ஆண்டவர் என்பது அவர் பெயராம், பார்வோனின் தேர்களையும், படைகளையும் அவர் கடலில் தள்ளிவிட்டார். ஆண்டவரே தெய்வங்களுள் உமக்கு நிகரானவர் எவர்? தூய்மையில் மேலோங்கியவர், அஞ்சத்தக்கவர், புகழ்சிக்குரியவர், அருஞ்செயல் ஆற்றுவதற்குரியவர், உமக்கு நிகர் யாது? நீர் உமது வலக்கையை நீட்டினீர், நிலம் அவர்களை விழுங்கிவிட்டது. நீர் மீட்டுக் கொண்ட மக்களை உம் பேரருளால் வழிநடத்திச்சென்றீர்” (வி.ப. 15:1-15) “இஸ்ராயேலே செவிகொடு! நம் கடவுளாகிய ஆண்டவர் ஒருவரே ஆண்டவர், உன் முழு இதயத்தோடும், உன் முழு உள்ளத்தோடும், உன் முழு ஆற்றலோடும், உன் கடவுளாகிய ஆண்டவரிடம் அன்பு கூர்வாயாக” (இ.ச. 6:4-5). “உங்கள் கடவுளாகிய ஆண்டவர் தம் வலிமைமிகு கரத்தினாலும் ஓங்கிய புயத்தினாலும் புரிந்த அடையாளங்களையும், அருஞ்செயல்களையும் நினைவில் நிறுத்துங்கள்” (இ.ச. 7:19) இவ்வாறு விடுதலைப் பயணநூல், இணைச்சட்டம், ஆகியன மூலமாக இஸ்ராயேலர் “கடவுள் ஒருவரே” என்ற இறைக்கோட்பாட்டில், நிலைத்து நிற்க நினைவூட்டப்பட்டார்கள்.

## பத்துக்கட்டளைகள்

1. ஒரே இறைவனை முழு மனதோடு ஆராதிப்பாயாக.
2. அவருடைய திருநாமத்தை வீணாகச்சொல்லாதிருப்பாயாக.
3. அவருடைய திருநாட்களை பரிசுத்தமாய் அனுசரிக்க மறவாதிருப்பாயாக.
4. பிதாவையும் மாதாவையும் சங்கித்திருப்பாயாக.
5. கொலை செய்யாதிருப்பாயாக.
6. மோகபாவம் செய்யாதிருப்பாயாக.
7. களவு செய்யாதிருப்பாயாக.
8. பொய்ச்சாட்சி சொல்லாதிருப்பாயாக.
9. பிறர் தாரத்தை விரும்பாதிருப்பாயாக.
10. பிறர் உடமையை விரும்பாதிருப்பாயாக.

இந்த பத்துக்கட்டளைகளும் இறைவனை அன்புசெய்,  
அயலவனை அன்புசெய் எனும் இருகட்டளைகளுக்குள் அடங்கும்.

ஒரு கடவுள் கோட்பாடு, புதிய ஏற்பாட்டுச் சிந்தனையிலும் மேலோங்கி நிற்பதையே காணலாம். கடவுள் ஒருவரே! அவரே என்றும், எங்கும் ஆராதனைக்குரியவர். பிதா, சுதன், தூயஆவி என இறைவன் மூன்று பெயர்களால் அழைக்கப்பட்டாலும், மூன்றும் ஒன்று என்ற மனோநிலை கிறிஸ்தவர்களால் வளர்க்கப்பட்டு வருகின்றது.

“உலகையும் அதிலுள்ள அனைத்தையும் படைத்த கடவுள், விண்ணுக்கும், மண்ணுக்கும் ஆண்டவராம் அவர், மனிதன் கையால் உருவான கோவில்களில் வாழ்வதில்லை. அனைத்துக்கும் மூச்சு, உயிர் எல்லாமே அளிக்கும் அவர் ஒரே மூலத்திலிருந்து மனுக்குலம் முழுவதையும் உண்டுபண்ணி, அதை மாநிலத்தில் வாழச்செய்தார். அவர்களுக்குக் குறிப்பிட்ட காலப்பகுதிகளையும், அவர்கள் குடியிருக்க வேண்டிய எல்லைகளையும் அவர்களுக்கு வரையறுத்துக்கொடுத்தார். இருட்டில் தடவித்தேடுவது போலவே அவர்கள் தம்மைத் தேடிக்கண்டுபிடிக்க கூடுமென்றே இங்ஙனம் கடவுள் செய்தார். ஏனெனில், அவர் நம் ஒவ்வொருவருக்கும் அருகிலேயே உள்ளார்”

(திருத்தாதர் பணி 17:24-27).

‘வரங்கள் பலவகைக் ஆவியானவரோ ஒருவர்தான்.  
 திருப்பணிகள் பலவகை, ஆண்டவரோ ஒருவர்தான்.  
 ஆற்றல்மிக்க செயல்கள் பலவகை, கடவுள் ஒருவர்தான்.  
 அவரே அனைத்தையும், அனைவரிலும் செயலாற்றுகிறார்’

(1 கொரிந்தியர் 12:4-6).

இறைவனைத் தேடுபவர்கள் நிர்சயமாக அவரைக் கண்டு  
 பிடித்தேருவார்கள். அவர் நம் ஒவ்வொருவருக்கும் மிக அருகிலேயே  
 வாழுவதை, எமது சகோதர, சகோதரிகளில் அவர் செயற்படுவதைக்  
 கண்டுணர்வது சாத்தியமே.

தேசிய நூலகப் பிரிவு  
 மாநகர நூலக சேவை  
 யாழ்ப்பாணம்

## 2. உண்மையின் உறைவிடம் கிறிஸ்து

“ஆதியிலே வார்த்தை இருந்தார். அவ்வார்த்தை கடவுளோடு  
 இருந்தார். அவ் வார்த்தை கடவுளாயும் இருந்தார்” (யோவான் 1:1-2).

“வார்த்தை மனிதனார் நம்மிடையே குடிகொண்டார்  
 அவரது மாட்சியை நாங்கள் கண்டோம். அவர்  
 அருளும், உண்மையும் நிறைந்து விளங்கினார்”

(யோவான் 1:14).

இயேசு ஒரே சந்தர்ப்பத்தில் இறைவனாகவும், மனிதனாகவும்  
 இருக்கின்றார் என்பதையே, இயேசு மனிதனாதல் நிகழ்ச்சி குறித்து  
 நிற்கின்றது. இறையியல்பிலும், மனிதவியல்பிலும் இணைந்தவராக  
 இயேசு தன்னை வெளிப்படுத்துகின்றார். இறை வெளிப்பாட்டின்  
 உச்சக்கட்டமாய் இயேசு மனிதனாதல் நிகழ்ச்சி அமைகின்றது.

**இறைதேடும் இதயங்கள் சுவைப்பது இனியவையே!**

பற்பலமுறையிலும், பல்வேறு வகையிலும் முற்காலத்தில் இறைவாக்கினர் வாயிலாக தம் முன்னோருடன் பேசிய இறைவன் நாம் வாழும் இவ் இறுதி நாட்களில் நம்மிடம் தம் மகனின் வாயிலாக பேசியுள்ளார் (எபிரேயர் 1:1).

இயேசு சாதாரணமுறையில் தமது உணர்வுகளையும், உள்ளக்கிடக்கைகளையும் வெளிப்படுத்துவதை இலாசரை உயிர்ப்பித்த நிகழ்வில் அவதானிக்கலாம். மரியாள் அழுவதையும், அவரோடு வந்த யூதர்கள் அழுவதையும் இயேசு கண்டபொழுது மனங்குமுறி “அவனை எங்கு வைத்தீர்கள்”? என்று கேட்க “ஆண்டவரே வந்து பாரும்” என்றார்கள். அப்பொழுது இயேசு கண்ணீர் விட்டார். அதைக் கண்ட யூதர்கள் “அவன்மேல் இவருக்கு இவ்வளவு நேசம் பாருங்கள்” என்றனர் (யோவான் 11:33-36).

'இதோமனிதன்' ( யோவான் 19:5 ) என்ற பிலாத்துவின் பேச்சும், சிலுவை மரத்திலே மரணிக்கும் வேளையில் 'தாகமாயிருக்கின்றேன்.' (யோவான் 19:28) என்ற இயேசுவின் குரலொலியும், உயிர்த்தெழுந்த பின்னர் 'மரியே' 'ராபூணி' (யோவான் 20:14) என இயேசுவும் மதலேன்மரியாளும் உரையாடுதலும், 'யோவானின் மகனான சீமோனே இவர்களைவிட நீ என்னை அதிகமாய் அன்பு செய்கின்றாயா?' (யோவான் 21:15) என பேதுருவிடம் இயேசு கேட்டலும் இயேசுவின் மனித இயல்புக்கு மெருகூட்டுகின்றன.

இயேசு இறைவல்லமை மிக்கவர் என்ற உண்மை யூதபடையினரால் இயேசு பிடிபடும் நிகழ்ச்சியில் எதிரொலிக்கின்றது. இயேசு முன் சென்று “யாரைத்தேடி வந்தீர்கள்”? என்று அவர்களைக் கேட்டார். அவர்கள் 'நசரேத்தார்' இயேசுவை' என்று சொல்ல இயேசு 'நான் தான்' என்றார். நான் தான் என்று அவர் சொன்னதும், அவர்கள் பின்வாங்கித் தரையில் விழுந்தார்கள் (யோவான் 18:4-6). இது இறைவனின் முன்னால் மனிதர் தம்மையே மறந்து தாழ்பணியவேண்டிய அவசியத்தை உணர்த்தி நிற்கின்றது. மேலும் தோமஸ் அப்போஸ்தலரின் “என் ஆண்டவரே! என் தேவனே” அறைகூவல் உயிர்த்தெழுந்த இயேசுவின் அருள்பிரசன்னத்தில் கிறிஸ்தவனின் பொருத்தமான பதிலை பிரதிபலிக்கின்றது.

இயேசுவின் ஆளுமை, போதனைகள், சாதனைகள் அனைத்தும் இறைராட்சியத்தையே, பிரசன்னப்படுத்துகின்றது. இயேசுவின் போதனைப் பகுதியில் மலைப்பொழிவும், விண்ணரசு பற்றிய உவமைகளும், இறைராட்சிய மதிப்பீடுகளை முதன்மைப்படுத்துகின்றன. எளியமனம், துயரம், சாந்தகுணம், நீதி, இரக்கம், தூயஉள்ளம், சமாதானம், நீதிக்காய் துன்புறுதல் ஆகியன மத்தேயு நற்செய்தியின்படி (மத்தேயு5) ஒரு கிறிஸ்தவன் நல்ல கிறிஸ்தவனாய் வாழுதற்கான பண்புகளை காட்டுவனவாய் அமைகின்றன.

இயேசு, கிறிஸ்து என அழைக்கப்படுகிறார்: ஏனெனில் அவர் இறைமகனாக, மெசியாவாக விளங்குகின்றார். கிறிஸ்துவின் வாழ்க்கை இறைவாக்கினரின் வாழ்க்கையை போல் அல்லாது சிறப்புமிக்க ஒன்றாக அமைகின்றது. இறைவாக்கினர் பணிக்காக வந்தார்கள். ஆனால் இயேசுவின் வாழ்க்கையே பணியாகிறது. இறைத்தந்தையின் வடிவமாக வார்த்தையான இயேசு விளங்குதல் நித்தியத்திற்கும் வாழுகின்ற தந்தையோடு தொடர்பு படுத்தப்பட்ட நிலையில் இறைவனை வெளிப்படுத்துகின்றார் என்பதேயாகும். இவ்வெளிப்படுத்தல் வெறும் சுயநோக்கு நிகழ்ச்சி அல்ல, மாறாக மனிதர் மத்தியில் கிறிஸ்து மேற்கொள்ளும் ஒரு பயணமாகும்.

“ஆதி முதல் இருந்ததை, நாங்கள் கேட்டதை, பார்த்ததை அறிவிக்கின்றோம், அதை நாங்கள் நோக்கினோம், கையால் தொட்டுணர்ந்தோம். நாங்கள் அறிவிப்பது உயிரின் வார்த்தையைப் பற்றியது. அதனை நாங்கள் கண்டோம்: அதற்குச் சாட்சியம் பகருகின்றோம். தந்தையோடு இருந்தும் நமக்கு வெளிப்படுத்தப்பட்டதுமான வாழ்வு பற்றிய செய்தியை உங்களுக்குத் தெரிவிக்கின்றோம்!” (1 யோவான் 1:1-3)

இயேசுவின் பாடுகள், மரணம், உயிர்ப்பு எனும் பாஸ்கா மறைபொருள் உண்மையே ஒவ்வொரு கிறிஸ்தவ விசுவாசிக்கும் பிரதானமானது. அப்பத்தை உண்டு கிண்ணத்திலிருந்து பருகும் போதெல்லாம் கிறிஸ்துவின் உயிர்ப்பையே எடுத்துரைக்கின்றோம்.

இங்கு, தந்தையிடமிருந்து நமக்கு வெளிப்படுத்தப்பட்ட முடிவில்லா வாழ்வுபற்றிய செய்தியே பிரதானமானது. முடிவில்லா வாழ்வு என்பது இயேசுகிறிஸ்து எனும் ஆளையே குறித்து நிற்கின்றது. சீடர்களால் தேடப்பட்டு, காணப்பட்டு, அனுபவிக்கப்பட்டு வந்த யேசுவே நற்செய்தியின் பொருளாகின்றார். ஒவ்வொரு கிறிஸ்தவனும் யேசுவைத் தனது வாழ்வாகக் கொள்ள “வாழ்வது நானல்ல, என்னில் கிறிஸ்துவே வாழ்கின்றார்” (கலா 2:20) என்று புனித பவுல் கூறிய மனப்பான்மையில் இயங்கவேண்டியவனாகிறான்.

ஒருமுறை சாத்தான் ஒன்று ஒரு தொண்டனிடம் பின்வரும் முன்றில் ஏதாவதொன்றைச் செய்யும்படி சவால் செய்தது:-

1. உன் மனைவியைச் சீத்திரவதை செய்.
2. உன் வேலையாளைக்கொல்.
3. மதுபானம் குடி.

தனது உயிருக்குயிராய் அன்பு செய்து வந்த மனைவியை அடித்து துன்புறுத்துவதை அவனால் நினைத்துப் பார்க்கவும் முடியவில்லை. வேலையாளைக் கொலை செய்வதும் அவனால் செய்ய முடியாத ஒன்றாக தென்பட்டது. மதுபானத்தைக் குடிப்பதே கிலுவானதாய் அவனுக்குத் தோன்றியது. எனவே அவன் மதுபானத்தைக் குடித்தான். வெறி சீரகக்கு ஏறியதும் மனைவியைத் தாறுமாறாய் அறைந்தான். இதனைக் கண்ணுற்ற வேலையாளர் எசமானியைக் காப்பதற்காக கிடையில் புகுந்தான், ஆத்திரத்தால் அருகில் கிடந்த அலவாங்கால் அவனது தலையில் அடித்துக் கொன்றான். ஒரேசந்தர்ப்பத்திலேயே சாத்தானின் முன்று கோரிக்கைகளையும் நிறைவு செய்து பெரும்பாவியாகி விட்டதை எண்ணிப்பின்னர் மிகவும் வருந்தி புகுவாழ்வு பெற்றான்.

“இயேசுவே இறைமகனாகிய மெசியா என நீங்கள் நம்புதற்காகவும், நம்பி அவர் பெயரால் வாழ்வு பெறுவதற்காகவும். இந்நூலில் உள்ளவை எழுதப்பெற்றன” ( யோவான் 20:31 ).

இயேசுவை இறைமகனாகிய மெசியா என நம்புவதே நல்வாழ்வுக்கான வழியாகும். இயேசுவை நம்புதல் என்பது இறைவல்லமையை, இறைவார்த்தையை, இறைவிருப்பத்தை, ஏற்றுக்கொண்டு ஒழுக்குதல், இயேசுவின் பாஸ்கா மறைபொருள் உண்மையை உணர்ந்து இயேசுவின் இரத்தத்தினால் எமது இதயங்களில் எழுதப்பட்ட உடன்படிக்கையில் பங்கெடுத்தல், தூயஆவியின் ஆளுகைக்கு உட்பட்டு, அர்ச்சிக்கப்பட்டு இறைவனுக்கு எம்மை அர்ப்பணித்தல் ஆகியவற்றின் கூட்டுநிகழ்வாகும். இயேசுவை நம்பி வாழ்பவர்கள் தம்மை நம்புபவர்களாய், பிறரை நம்புபவர்களாய், இறைவனையும் பிறரையும் மையப்படுத்தி நல்லவற்றைச் செய்வதிலும், கேட்பதிலும், கொடுப்பதிலும் ஆர்வமுடையவர்களாய் காணப்படுவார்கள். இறைவனையும் மனிதனையும் அன்பினால் இணைத்து மனிதவரலாற்றில் புதியதொரு யுகத்தை உருவாக்கிய இயேசுக் கிறிஸ்து பற்றி யூத எழுத்தாளரான “சலோம்ஆஸ்” பின்வருமாறு வர்ணிக்கின்றார்:

“உலக வரலாற்றில் மிகவும் பிரசித்தி பெற்ற ஆளுமையுடையவர் இயேசுக் கிறிஸ்து ஆவார். வேறெந்த ஆசிரியரையும் போலல்லாது இயேசுக் கிறிஸ்து உலகம் முழுவதற்குமே வழிகாட்டியாக இருக்கின்றார். இயேசுவின் ஒவ்வொரு சொல்லும் செயலும் ஆழ்ந்த அர்த்தமுடையதாகவே அமைகின்றது. உலகிற்கே ஒளியான அவரையிட்டு யூதனாகிய நான் ஏன் பெருமைப்பட முடியாது? ”

51300



3. ஆவியே அன்பின் ஆதாரம்

“நீங்கள் கடவுளுடைய கோவில் என்றும் கடவுளின் ஆவியார் உங்களில் குடியிருக்கின்றார் என்றும் உங்களுக்குத் தெரியாதா? ஒருவர் கடவுளின் கோவிலை அழித்தால் கடவுள் அவரை அழித்து விடுவார். ஏனெனில், கடவுளின் கோவில் தூயது, நீங்களே அக்கோவில்”

(1 கொரிந்தியர் 3:16 17)

ஒருவர் தூயஆவியின் ஆளுகைக்கு உட்பட்ட நிலையில் வாழும் பொழுது தன்னை வளர்த்துக்கொள்கின்றார். மாறாக, தூயஆவிக்கு எதிராக செயற்படும்பொழுது நிரந்தரமாக, தன்னையே அழித்துக் கொள்ளும் நிலமைக்கு ஆளாக்குகின்றார்.

**தூயஆவியின் கொடைகள் பின்வருமாறு:-**

ஞானம், புத்தி, அறிவு, விமரிசை, திடம், பக்தி, தெய்வபயம்.

“தூயஆவியைக் கடவுளிடமிருந்து பெற்றுக்கொண்டோம். இவ்வாறு கடவுள் நமக்கு அருளிய கொடைகளைக் கண்டுணர்கின்றோம்”

(1 கொரிந்தியர் 2:12)

**ஆவியின் கொடைகளைப் பெற்று இயேசுவின் அன்பில் வாழும்பொழுது உண்டாகும் நற்பயன்களே ஆவியின் கனிகள் ஆகும். ஆவியின் கனிகள் பின்வருமாறு:-**

அன்பு, மகிழ்ச்சி, அமைதி, பொறுமை, பரிவு, நன்னயம், நம்பிக்கை, கனிவு, தன்னடக்கம்.

ஆவியில் வாழ்பவர்கள் விட்டுச்செல்லும் எச்சம் அழியா நல் வாழ்வேயாகும். தன்னையும் அழியவிடாமல், பிறரையும் அழியவைக்காமல் காத்துக்கொள்ளும் தன்மை ஆவியினால் ஆட்கொள்ளப்படும்பொழுது வளர்க்கப்படும்.

“இதோ பேசுகின்ற இவர்கள் எல்லோரும் கலிலேயர் அல்லரோ? அப்படியிருக்க அவர்கள் பேசுவதை நாம் ஒவ்வொருவரும் நம் தாய் மொழியில் கேட்பது எப்படி? பார்த்தர், மேதர், எலாமித்தர், ஆகியோரும் மொசோப்பத்தேமியா, யூதேயா, கப்பதோக்கியா, போந்து, ஆசியா, பிரிக்கியா, பம்பிலியா, எகிப்து, சீரேனே நகரையடுத்த லிபியாவின் பகுதிகள் ஆகிய நாடுகளில் வாழ்பவரும் உரோமையிலிருந்து வந்தவர், கிரேக்கர், அரபியர் ஆகிய நாம் யாவரும் நம் மொழிகளிலேயே கடவுளின் மாபெரும் செயல்களை அவர்கள் பேசக் கேட்கிறோமே என்றனர். சிலர் ”இவர்களுக்கு மதிமயக்கமோ”, என்று ஏளனம் செய்தனர்.”

(திருத்தூதர் பணி 2:7 13)



## கிருவகைப்பட்ட ஆட்களை இங்கு காணலாம்:

ஆவியினால் ஆட்கொள்ளப்பட்டு, ஆவியின் அற்புதமான செயற்பாடுகளைப் புரிந்து அதிசயித்து அகமகிழ்ந்து வாழுவோர்.

ஆவியினால் ஆட்கொள்ளப்படாது ஆவிக்கு எதிராகச் செயற்படுவோர்.

தூயஆவியானவர் உள்ளத்தில் உறைகின்றார். அவர் மனித மனங்களில் பிரசன்னமாயிருக்கின்றார் என்பதை உணர்ந்து செயற்பட ஒவ்வொரு விசுவாசியும் அழைக்கப்படுகின்றார். அன்று ஆதிகால திருச்சபையில் தூய ஆவியானவரின் வெளிப்படுத்துதலை, விடுதலைப் பிரசன்னத்தைப் அப்போஸ்தலர்கள் உணர்ந்து, ஆவியிலும் உண்மையிலும் ஆண்டவரைத் தொழுகின்ற மார்க்கத்தினை உருவாக்கினார்கள். முதன் முதலாக அப்போஸ்தலர்கள் மேல் தூய ஆவி இறங்கிய நிகழ்வு பற்றிய உண்மையினைத் திருத்தூதர்பணி ஏடு விளக்குகின்றது.

“பெந்தக்கோஸ்து திருநாளின்போது அப்போஸ்தலர்கள் எல்லோரும் ஒரே இடத்தில் கூடியிருந்தார்கள். தீரென்று கொடுங்காற்று வீசுவது போன்று ஓர் இரைச்சல் வானத்திலிருந்து உண்டாகி அவர்கள் அமர்ந்திருந்த வீடு முழுவதும் ஒலித்தது. மேலும், நெருப்புப் போன்ற பிளவுற்ற நாவுகள் ஒவ்வொருவர் மேலும் வந்து அமர்ந்ததை அவர்கள் கண்டார்கள். அவர்கள் அனைவரும் தூயஆவியால் ஆட்கொள்ளப்பட்டனர். தூய ஆவியின் தூண்டுதலினால் அவர்கள் ஒவ்வொருவரும் வெவ்வேறு மொழிகளில் பேசத் தொடங்கினார்கள்.”

(திருத்தூதர் பணி 2:1-4)

பெந்தக்கோஸ்து நிகழ்வு அதாவது தூயஆவியானவர் இறங்குதல் மனித வரலாற்றின் நான்கு முக்கிய நிகழ்வுகளில் ஒன்றாகும்:

1. மனித படைப்பு
2. இறைவன் இயேசுவாக மனிதனாதல்
3. இயேசு மரணித்து உயிர்த்தெழுதல்
4. தூய ஆவியானவர் இறங்குதல் (பெந்தக்கோஸ்து)

திருத்தாதர் பணி 2:1-4 இல் கூறப்பட்ட நான்காவது நிகழ்வை உன்னிப்பாகக் கவனித்தால், வெளியடையாளங்கள் வழியாக உள்ளகயதார்த்தம் தெளிவாக்கப்படுவதைக் காணலாம். அவர்கள் கடும் காற்றின் இரைச்சலைக் கேட்டார்கள். செவிப்புலனுக்கான ஓர் அடையாளம். அவர்கள் நெருப்புப் போன்ற பிளவுற்ற நாவுகளைக் கண்டார்கள். கட்புலனுக்கான ஓர் அடையாளம். இவ்வாறு காற்றின் இரைச்சலும், நெருப்புச் சுவாலையும் வெளியடையாளங்களாக அமைய, அவர்கள் தூயஆவியினால் நிரப்பப்பட்டார்கள் என்ற மறையுண்மை வெளிப்படுத்தப்பட்டது.

“ஆகவே, கிறிஸ்து இயேசுவோடு இணைந்திருப்போருக்கு இனித் தண்டனைத் தீர்ப்பே கிடையாது. ஏனெனில், கிறிஸ்து இயேசுவோடு இணைந்திருப்போருக்கு வாழ்வு தரும் தூயஆவியின் சட்டம் பாவம், சாவு என்பவற்றிற்கு உள்ளாக்கும் சட்டத்திலிருந்து என்னை விடுவித்துவிட்டார்.”  
(உரோமையர் 8:1-2)

தூய ஆவியே புதிய சட்டமாகச் சாதாரண மனிதனை இறைமனிதனாக, புதிய மனிதனாக மாற்றுவார். “கடவுளின் ஆவியால் இயக்கப்படுகிறவர்களே கடவுளின் மக்கள். மீண்டும் அச்சத்திற்கு உள்ளாக்கும் மனப்பான்மையை நீங்கள் பெற்றுக் கொள்ளவில்லை, மாறாகக் கடவுளின் பிள்ளைகளுக்குரிய மனப்பான்மையையே நீங்கள் பெற்றுக் கொண்டீர்கள். அதனால் நாம் 'அப்பா, தந்தையே' என அழைக்கின்றோம்.”  
(உரோமையர் 8:14-15)

ஆவியால் அருளப்படும் புதிய இதயம் தரும் புதிய அன்பு உதயமாவதையே இறைவாக்கினர் எசேக்கியேல் முன் மொழிகின்றார்.

“நான் உங்களிற்குப் புதிய இதயத்தினை அருளுவேன், புதிய ஆவியை உங்களுக்குப் புகுத்துவேன், உங்கள் உடலிலிருந்து கல்லான இதயத்தை எடுத்து விட்டு, சதையாலான இதயத்தைப் பொருத்துவேன்”  
( எசேக்கியேல் 36:26 ).

ஆவியினால் ஊட்டம் பெற்றவர் தனது வாழ்வில் புதுப்பிறப்பை எய்துகின்றார். புதிய மனப்பான்மையை அணிந்து கொள்ளுகின்றார். பழைய போக்குகள், சிறைப்பட்ட சிந்தனைகள், மரபு முறைக்கு அடிமைப்படுத்தப்பட்ட மனோநிலைகள் போன்றவற்றிலிருந்து விடுபட்டு.

ஒருவர் ஆவியின் ஒளியில் தனது வாழ்வினை மேற்கொள்ளும் பொழுது அவர் கிறிஸ்தவ பண்பில் நிலைத்திருக்கும் வாய்ப்பினைப் பெறுகிறார்.

ஒருவரின் நல்வாழ்க்கை முரண்பட்ட இரு நிலைகளுக்கு இடையில் வெளிப்படுத்தப்படும் ஒன்றாக அமைவதை அவதானிக்கலாம். அவையாவன:

ஆவிக்கு உட்பட்டநிலை.

சட்டத்துக்கு உட்பட்டநிலை.

### ஆவிக்கு உட்பட்டநிலை:

ஆவியின் நிலையில் ஒருவர் தனது வாழ்விலும் பிறரது வாழ்விலும் மாற்றத்தை, மறுமலர்ச்சியை விரும்புவதாக காணப்படுவார். சுதந்திரமான முறையில் கருத்துக்களை பரிமாறிக் கொள்வார்கள். ஒரே மாதிரியாக எல்லோரும் செயற்பட வேண்டும் என வற்புறுத்த மாட்டார்; மனித மாண்பினை, மனித மகத்துவத்தினைப் பலப்படுத்தும் அமைப்புக்களை தகர்த்தெறிவதில் முழுமுச்சாக இயங்குவார். அடிமைத்துவத்திற்கு இட்டுச் செல்லும் சட்டதிட்டங்களை நிர்மூலமாக்குவார்.

### சட்டத்துக்கு உட்பட்டநிலை.

சட்டத்துக்கு உட்பட்ட நிலையில் ஒருவர் தனது உள்ளக்கிடக்கைகளை இயல்பான முறையில் வெளிக்காட்ட தயங்குவார். நிறுவனங்கள், சமய-சமூக அமைப்புகள் சமூகநலன் கருதி தோற்றுவிக்கப்பட்டாலும் காலப் போக்கில் அமைப்பு மனிதனுக்காக அன்று மாறாக மனிதன் அமைப்புக்காகவே உள்ளான் என்ற நிலை எஞ்சுவது ஆபத்தானது.

அன்பு வழி வாழ்க்கையை, அறநெறி வாழ்க்கையை மேற்கொள்வதற்கான சக்தி, விசுவாசிகளுக்குத் தூயஆவியானவர் மூலமாக அருளப்படுகின்றது. தீய சக்திகளை, தீய மனப்பாங்குகளை, தீய திட்டங்களை வெல்லுவதற்கான மனோபலம் தூயஆவியாரின் தூண்டுதலாகவே துலங்குகின்றது. தீயதை வெல்லுபவர்களாய் தூயஆவிக்குள் வாழ்பவர்கள் விளங்குவார்கள்.

- \* தூயஆவியின் தூண்டுதலுக்கு ஏற்ப வாழ்நபர்கள் ( கலாத்தியர் 5:16 )
- \* உண்மையிலும் ஆவியிலும் ஆண்டவரைத் தொழுங்கள் (யோவான்4:24)
- \* நீங்கள் போய் எல்லா இனத்தாரையும் சீடராக்குங்கள்;  
தந்தை, மகன், தூயஆவியின் பெயரால் திருமுழுக்குக் கொடுங்கள்  
( மத்தேயு 28:19 ).

## 2. திருச்சபையும் திருவருட்சாதனங்களும்

இயேசுக் கிறிஸ்துவை மையப்படுத்தி இறைவார்த்தையினால் ஊட்டம் பெற்று, தூயஆவியின் ஆளுகைக்குட்பட்டு, இறைவனை மகிமைப்படுத்தும் அமைப்பே திருச்சபையாகும். மேலும் எதுவித பாரபட்சமுமின்றி, தூய, நிபந்தனையில்லா அன்பிற்கு அர்த்தம் கொடுத்து, இறைமனித அன்புறவில் நிலைத்து நிற்கும் குடும்பமே திருச்சபையாகும்.

**‘இனி நீங்கள் அந்நியர் அல்லர்:**

**வேற்று நாட்டினரும் அல்லர், குடிமக்கள் சமுதாயத்தின் உடன் குடிமக்கள்: கடவுளின் குடும்பத்தைச் சேர்ந்தவர்கள், திருத்தூதர்கள், இறைவாக்கினர் ஆகியோரை அடித்தளமாகவும், கிறிஸ்து இயேசுவையே முலைக்கல்லாகவும்கொண்டு அமைக்கப்பட்ட கட்டிடமாய் இருக்கிறீர்கள். கிறிஸ்துவின் உறவில் கட்டிடம் முழுவதும் இசைவாகப் பொருந்தி ஆண்டவருக்கென்று தூய கோவிலாக வளர்ச்சி பெறுகிறது. நீங்களும் அவரோடு இணைந்து தூயஆவி வழியாகக் கடவுளின் உறைவிடமாகக்கட்டப்பட்டு வருகிறீர்கள்’**

(எபேசியர் 2:19-22)

ஏகம், பரிசுத்தம், கத்தோலிக்கம், அப்போஸ்தலிக்கம் ஆகிய நாற்பண்புகளை உடையதாய் திருச்சபை விளங்குகின்றது.

அதாவது:

ஏகம்:

தன்னுள் பிளவுபடாமல் ஒன்றாயிருத்தல்

பரிசுத்தம்:

என்றும் தூயவராய் விளங்கும் இறைவனின் நிறைவினில் பங்கெடுத்தல்

\* கத்தோலிக்கம்:

அனைவரையும் எதுவித பாரபட்சமுமின்றி அரவணைத்தல், பொதுவாயிருத்தல்.

\*

அப்போஸ்தலிக்கம்:

கிறிஸ்துவின் அன்பை நேரடியாக அனுபவித்த அப்போஸ்தலரின் ஆன்மீகத்தில் பங்கெடுத்தல்.

இத்தகைய நற்பண்புகளை குடும்பங்கள் கொண்டிருப்பதாலேயே 'இல்லத்திருச்சபை' என அவை அழைக்கப்படுகின்றன. ஒவ்வொரு குடும்பமும் திருச்சபையின் அங்கமாக அமைந்து, உலகிற்கு ஒளியாக வந்த இயேசுக் கிறிஸ்துவையே பிரதிபலிக்கும் உயிருள்ள அடையாளமாய் மிளிர்கின்றது.

ஓர் அடையாளம் என்பது தான் குறித்து நிற்கும் பொருளுக்கோ, சொல்லுக்கோ மேலாக ஒரு செய்தியை வெளிக்காட்டுகிறது. உதாரணமாக:- வீதியொன்றில் திடீரெனச் சிகப்பு வெளிச்சம் காட்டப்படுகிறது. இது ஆபத்து, நில் என்ற செய்தியினையே கூறுகின்றது. இவ்வாறே இறைவன் இருக்கின்றார், அன்பும், அருளும் உள்ளவர் ஆண்டவர், மனம்திரும்பி நற்செய்தியினை நம்புங்கள்” போன்ற மறை உண்மைகளை வெளிக்காட்டுபவையே அருளடையாளங்கள் ஆகும்.

திருமுழுக்குப்பெற்ற ஒவ்வொரு கிறிஸ்தவனும் அருளடையாளமாய் விளங்குகின்றான். ஏழு திருவருட்சாதனங்களை கிறிஸ்துசிறப்பாக திருச்சபையின் மூலம் எமக்குத்தருகிறார். அவையாவன,

01. திருமுழுக்கு
02. உறுதிப்புகதல்
03. திவ்விய நற்கருணை.
04. ஒப்புரவு அருட்சாதனம்.
05. நோயில் புகதல்.
06. குருத்துவம்.
07. திருமணம்.

### 01 திருமுழுக்கு.

இவ் அருட்சாதன கொண்டாட்டத்தில் திருமுழுக்குப் பெறுபவரின் நெஞ்சில் ஆயத்த எண்ணெய் புகதல், விசுவாச வாக்குறுதி, நீரினாற் கழுவிப் பரிசுத்த திருத்துவத்தின் பெயரை உச்சரித்தல், நெற்றியில் கிறிஸ்து திருத்தைலம் புகதல், வெண்ணிற ஆடையை அணிவித்தல், எரியும் மெழுகுதிரியைக் கொடுத்தல் ஆகியன இடம்பெறுகின்றன.

திருமுழுக்கு என்னும் திருவருட்சாதனத்தின் மூலம் தனிமனிதன் தனது பழைய பாவநிலையைக்களைந்து அழித்துவிட்டு, புதிய இயல்பினை அணிந்து கொள்கிறான். கிறிஸ்துவிலும், ஆவியிலும், ஒன்றித்து, இறைமக்கள் கூட்டமாகிய திருச்சபையில் அங்கத்துவம் பெறுகின்றான். பாவ இருள் வாழ்வில் இருந்து அருள்வாழ்வுக்கு கடத்தப்படுகின்றான். கிறிஸ்துவின் அரசு, குருத்துவ, இறைவாக்குரைக்கும் முப்பணியில் பங்கெடுக்க வாய்ப்பு பெறுகின்றான்.

## 02. உறுதிப்பூசுதல்

ஆயர் கைகளை வைத்து கிறிஸ்துமா திருத்தலைத்தால் முன்னெற்றியில் அபிஷேகம் செய்வதாலும், “பரிசுத்த ஆவியின் முத்திரையை பெற்றுக்கொள், பரமதந்தையின் உன்னத கொடை அவரே” என்னும் வார்த்தைகளை உச்சரிப்பதாலும். உறுதிப்பூசுதல் அருட்சாதனம் நிறைவேற்றப்படுகிறது. உறுதிப்பூசுதல் எனும் அருட்சாதனம் மூலமாக, விசுவாசி இயேசுவில் கொண்ட ஆழ்ந்த விசுவாசத்துக்காகப் போராடக் கற்றுக்கொள்வதோடு இறைநம்பிக்கையில் முதிர்ச்சியடைய முன்வருபவராய், தூய ஆவியின் துணையோடு இறைவார்த்தையை தனது வாழ்வில் வெளிச்சமாகவும், வழிகாட்டியாகவும் ஏற்று வாழ்வார்.

## 03. திவ்விய நற்கருணை.

இயேசுவைப்பகிரவும் இயேசுவின் பணியில் பங்கெடுக்கவும் திவ்விய நற்கருணை உதவுகின்றது. இங்கு பலியாகவும், விருந்தாகவும் அமைபவர் இயேசுவே. “நான் திராட்சைக்கொடி, நீங்கள் அதன் கிளைகள்” எனக் கிறிஸ்து கூறியவாறு கிளைகள் கொடியோடு இணைந்திருந்து கனி கொடுப்பதைப் போன்று இயேசுவோடு இணைந்து இயேசுவிலே வாழும் அனைத்து விசுவாசிகளும் மிகுந்த பயன் அளிப்பவர்களாய் விளங்குவார்கள்.

## 04. ஒப்புரவு அருட்சாதனம்.

ஒப்புரவு அருட்சாதனத்தின் மூலமாக ஒருவர் தன்னுள் ஒப்புரவு ஆகின்றார். இறைவனோடு ஒப்புரவாகின்றார், மனிதரோடு ஒப்புரவாகின்றார், வாழ்வின் மறுமலர்ச்சியை அனுபவிக்கின்றார். இறைவனுக்கும் மனிதனுக்கும் இடையே எழுந்த உறவுச் சிக்கலைச் சீராக்க இயேசுவினால் ஏற்படுத்தப்பட்டதே ஒப்புரவு அருட்சாதனம் ஆகும்.

இறைமக்கள் இந்த ஒப்புரவு நிகழ்வை வெவ்வேறு வகைகளில் நிறைவேற்றுகின்றார்கள். ஏனெனில் கிறிஸ்துவின் பாடுகளில் தங்கள் பொறுமையால் கையேற்று இரக்கச் செயல்களையும், அன்புப் பணிகளையும் புரிந்து, தங்களை நாளுக்கு நாள் மேன்மேலும் கிறிஸ்துவின் நற்செய்திக்கு ஏற்றபடி மாற்றி அவர்கள் இறைவன் பக்கம் திரும்பியதற்கு அடையாளமாகத் திகழ்கின்றார்கள்.

## 05. நோயில் பூசுதல்

கிறிஸ்து நோயாளரின் ஆன்ம, உடல் நலனில் அக்கறை கொண்டிருந்தார் என்பதை நற்செய்தி ஏடுகள் எமக்கு வெளிப்படுத்துகின்றன. குரு கரங்களை நோயாளியின் தலைமேல் வைத்துச் செபித்தல், அந்த நோயாளியின் நெற்றியிலும் கரங்களிலும் அர்ச்சிக்கப்பட்ட எண்ணெய் பூசுதல் ஆகியன இவ் அருட்சாதன கொண்டாட்டத்தில் இடம்பெறுகின்றன.

### திருச்சபையின் ஒழுங்குகள்

01. ஞாயிறு தினங்களிலும் கடன் திருநாட்களிலும் திருப்பலியில் பங்கு பற்றல்.
02. வருடத்தில் ஒரு முறையேனும் பாவமன்னிப்பு பெறல்.
03. வருடத்தில் ஒரு முறையேனும் பாஸ்கா காலத்தில் தேவநற் கருணை பெறுதல்.
04. உண்ணா நோன்பு, மாமிச தவிர்ப்பு நாட்களைக் கடைப்பிடித்தல்.
05. குறைந்த வயதிலும், தடைவிதிக்கப்பட்ட உறவினரோடும் திருமணம் செய்யாதிருத்தல்.
06. திருச்சபையின் மேய்ப்புப் பணிக்கு இயன்ற உதவி புரிதல்.

நோயில் பூசுதல் நோயாளிக்குத் தூய ஆவியின் அருளைக் கொடுக்கின்றது. இவ் அருட்சாதன அருளால் முழு மனிதனும் நலமடைய உதவி பெறுகின்றான், கடவுள் மீது நம்பிக்கை உறுதிப்படுகின்றது, தீமைகள் அனைத்தையும் தாங்கவும், எதிர்த்துப் போராடவும் அவன் வலிமை பெறுகின்றான். கிறிஸ்தவ மனமாற்றத்தை நிறைவாக்குகின்றது.

#### 06. குருத்துவம்.

திருமுழுக்கின் போது எல்லோரும் பெற்றுக்கொண்ட கிறிஸ்துவின் அரசு, குருத்துவ, இறைவாக்கு உரைக்கும் முப்பணிகளைச் சிறப்பான முறையில் நிறைவேற்ற இயேசுவினால் ஏற்படுத்தப்பட்ட இன்னுமொரு அருட்சாதனமே குருத்துவமாகும். குருக்கள் இறைவார்த்தையை தியானித்து, வாசிப்பவற்றை விசுவாசித்து, விசிவசிப்பவற்றைக் கற்பித்து, கற்பிப்பவற்றை வாழ்வில் கடைப்பிடித்து, போதிப்பதிலும், கற்பிப்பதிலும், தம் வாழ்வை அர்ப்பணிக்கின்றனர்.

#### 07. திருமணம்.

திருமணம் எல்லாவற்றையும் படைத்துக்காப்பவரான இறைவனின் ஏற்பாட்டிலே, அவருடைய படைப்பின் வல்லமையும், அன்பின் கனிவையும் வெளிப்படுத்தும் அருட்சாதனமாக அமைந்துள்ளது. ஓர் ஆணும் ஒரு பெண்ணும் இறைவனால் இணைக்கப்பட்டு, ஒருவர் ஒருவரை அன்பு செய்து, இருவரும் சேர்ந்து இறைவனையும், தமது பிள்ளைகளையும், சமூகத்தையும், திருச்சபையையும் அன்பு செய்ய உறவு உடன் படிக்கை வாழ்வுக்கு இட்டுச் செல்வதே திருமணமாகும்.

**இறை- மனித அன்புறவுக்கு அர்த்தம் கொடுத்து வாழுவோம்**



### 3. திருமண அன்புறவு

இறையருளை வெளிக்காட்டும் அருளடையாளங்களுள் ஒன்றாகத் திருமணம் விளங்குகின்றது. “கணவன் தன் தாயை, தந்தையை விட்டுவிட்டு மனைவியோடு கூடியிருப்பான், இருவரும் ஒரே உடலாய் இருப்பர்”

(தொடக்க நூல் 2:26 ).

ஒருவர் ஒருவராய் பிறந்தோரை இருவர் இருவராய் இணையவைத்து, இன்பத்திலும், துன்பத்திலும், உடல்நலத்திலும், நோயிலும், வறுமையிலும், வளமையிலும் ஒருவர் ஒருவருக்கு பிரமாணிக்கமாய் இருந்து இருவரும் சுயாதீனமாய் தம்மை பகிர்ந்து வாழ்வதையே இல்லற வாழ்க்கை அடிப்படையாகக்கொண்டது.

**‘இதில் அடங்கியுள்ள மறையுண்மை பெரிது  
இது கிறிஸ்துவுக்கும் திருச்சபைக்கும் பொருந்தும்’**

( எபேசியர் 5:32 ).

கிறிஸ்தவ திருமணம் என்பது கிறிஸ்து, ஓர் ஆண், ஒரு பெண் ஆகிய மூவரிடையே நிகழும் அருட்சாதனமாகும். கணவன், மனைவி ஆகிய இருவருமே அருட்சாதனத்தை நிறைவோற்றுவோராவர். குரு சாட்சியாகவே செயற்படுகிறார்.

கிறிஸ்துவுக்கும், திருச்சபைக்கும் இடையேயுள்ள ஆழமான அன்புறவின் அடையாளமாகவே கணவன், மனைவி இடையே அன்புறவு நிலவுகின்றது. கணவன் மனைவி இருவரும் ஒருவர் ஒருவருக்காக வாழுதல், தூய அர்ப்பணிப்பில் இருவரும் ஒருவரை ஒருவர் இழந்து நின்றல், தியாக நெறியில் இருவரும் ஒருவர் ஒருவரை நிறைவாக்குதல் போன்றன திருமண அருட்சாதன வாழ்வில் இன்றியமையாப் பண்புகளாய் அமைகின்றன. சுவாமி மு. வல்தாரிசு அன்பினைப் பின்வருமாறு பகுப்பாய்வு செய்கின்றார்.

அதாவது:

- அ) கொடையன்பு.
- ஆ) பாராட்டுமன்பு.
- இ) தேவையன்பு.

### அ) கொடைஅன்பு

கொடையன்பு, பரிசாரஅன்பு எனவும் அழைக்கப்படுகின்றது. இது ஒருவரை அவருடைய அன்புக்குரியவர் வாழ்வதற்காக தியாகத்திற்கும், சாவிிற்கும் துணியச் செய்கின்றது. இந்த அன்பு தானாகக் கொடுக்கும் அன்பு. அதைப் பெற உரிமையில்லை. அந்த உரிமையைப் பெற்றுக்கொள்ளவும் முடியாது. இது அன்புக்குரியவரில் அன்பை உருவாக்குகின்றது. இது கிறிஸ்துவிலே தனது மேலான தூய மனித வடிவத்தைப் பெறுகிறது. “தன் நண்பர்களுக்காக தம் உயிரைக் கொடுப்பதை விட சிறந்த அன்பு யாரிடமும் இல்லை”

(யோவான் 15:13).

### ஆ) பாராட்டும் அன்பு

பாராட்டும் அன்பு பரவசக்காட்சியான அன்பு எனவும் அழைக்கப்படுகின்றது. இது உச்சநிலை அனுபவங்களால் உருவாகுகிறது. அன்புக்குரியவரை குறைநிறைவுகளோடு ஏற்றுக்கொள்கிறது. இது அன்புக்குரியவரை மாற்றி அமைப்பதில்லை ஆனால் அவருடைய அழகில் மகிழ்கிறது. இது திருமணத்தில் தன் முழுமையான, தூய்மையான வடிவைப் பெறுகிறது.

### இ) தேவை அன்பு

தேவை அன்பு ஆளின் குறைபாடுகளிலிருந்தும் மட்டுப்படுத்தப்பட்ட தன்மைகளிலிருந்தும் பிறக்கின்றது. தேவை அன்பில் தன்னலமறுப்பு இல்லை; பாராட்டும் பண்பும் இல்லை. இது இச்சை அன்பு எனவும் வர்ணிக்கப்படுகின்றது. இதில் சுயபரிதாபம், சுயமயவாழ்வு, காமம் போன்ற பண்புகள் மேலோங்கிக் காணப்படும்.

'முடியை அழகுபடுத்தல், பொன் நகைகளை அணிதல், ஆடைகளை அணிதல் போன்ற வெளிப்படையான அலங்காரமல்ல, மாறாக மனித உள்ளத்தில் மறைந்திருக்கும் பண்புகளாகிய பணிவும் அமைதியும் உங்களுக்கு அழியாத அலங்காரமாய் அமையட்டும்'

(1 பேதுரு 3.3-4).

கணவன், மனைவி இருவருக்குமிடையில் இருக்க வேண்டிய உறவு நிலைபற்றி புனிதபவுல் கொரிந்தியருக்கு எழுதிய முதல் திருமுகத்தில் விளக்குகின்றார். 'கணவன் தன் மனைவிக்கு மணவாழ்க்கைக்குரிய உரிமைகளைக் கொடுக்கவேண்டும். கணவருக்குத் தம் உடல் மேல் அதிகாரம் இல்லை. மனைவிக் கே அதிகாரம் உண்டு. அப்படியே மனைவிக்குத் தம் உடல் மேல் அதிகாரம் இல்லை. இந்த அதிகாரம் கணவருக்கே உண்டு. மணவாழ்க்கைக்குரிய உரிமைகளை ஒருவருக்கு ஒருவர் மறுக்காதீர்கள். மனிதனுக்குரிய பாலினப் பண்பின் இயல்பான தேவையினை நிறைவேகத்துடன் பொருட்படுத்தல் வேண்டும்'

(1 கொரி 7.1-6).

இவ்வாறே ஒருவர் சார்பாக மற்றவர் வாழவேண்டியதன் அவசியம் வலியுறுத்தப்படுகின்றது. இருவரும் ஒருவர் ஒருவரை நிறைவு செய்பவர்களாக, ஒருவர் ஒருவரது சுமைகளைத் தாங்குபவர்களாக வாழவே திருமணம் அழைப்பிதழ் விடுக்கின்றது.

இரு உள்ளங்கள் திருமணத்தில் இணையும்பொழுது இருவரும் ஒருவர் ஒருவரை உடல் ரீதியாகவும் உள்ளீதியாகவும் ஆன்மீக ரீதியாகவும் நிறைவு செய்துகொள்கின்றார்கள். பரஸ்பர அன்புறவு இருவரும் தம்மை மாறி மாறி அர்ப்பணம் ஆக்குவதிலே, சுதந்திரமான உறவுட் பரிமாற்றத்திலே அர்த்தம் பெறுகின்றது; அவன்-அது, அது-அவன். அது-அது என்ற நிலையில் அல்லாமல் அவன்-அவள் என்ற உயர்தினை உறவு நிலையில் வளர்க்கப்பட வேண்டும்.

**இறைவன் இணைத்ததை மனிதர் பிரிக்காதிருக்கட்டும்**

(மத்தேயு 19:6)

இயல்பான மனித உறவு ஒருவர் ஒருவரை மட்டம் தட்டுவதிலோ அல்லது ஈனப்படுத்திக் கொள்வதிலோ அல்ல மாறாக ஒருவர் ஒருவரை முழுமையாக உணர்வுரீதியாக மதித்து வாழும் பொழுது உதயமாகின்றது. தனது வாழ்க்கைத் துணைவர், திரைப்பட கதாநாயகன், கதாநாயகி எனக் கற்பனையில் மயங்காது நிறைகளோடும், குறைகளோடும், ஆற்றல்களோடும், மட்டுப்படுத்தப்பட்ட தன்மைகளோடும் வாழும் நிஜமனிதன்/நிஜமனுசி என்பது ஏற்றுக்கொள்ளப்பட வேண்டும். தமது வாழ்க்கைத் துணைவர் இப்படித்தான் வாழவேண்டும் என்று கட்டாயப்படுத்துவதை விட்டுவிட்டு நான் அவருக்கு ஏற்ற விதமாக எப்படி என்னை மாற்றிக் கொள்வேன் என்பதுதான் பிரதானமானது. எனது விருப்பு, வெறுப்புக்கள் அல்ல மாறாக எனது வாழ்க்கைத் துணைவரின் விருப்பு வெறுப்புக்களே முதன்மைப்படுத்தப்படவேண்டும் என்பதை இருவரும் அனுபவ ரீதியாகக் கற்றுக்கொள்ள வேண்டும். நான் எப்படியும் வாழலாம், எவரோடும் உறவு கொள்ளலாம் என்ற அலட்சியப் போக்கு குடும்ப நல்வாழ்விற்கு பங்கம் விளைவிக்கும்.

“நீ இல்லாமல் நானும் நான் அல்ல  
நீ ஒரு பாதி நான் ஒரு பாதி இதில்  
யார் பிரிந்தாலும் வேதனை பாதி  
நீ எந்தன் கோவில், நான் உந்தன் தீபம்  
தெய்வத்தின் முன்னே நீயும் நானும் வேறல்ல”

என்று ஒரு கவிஞர் ஒன்றும் ஒன்றும் சேர்ந்து ஒன்றாகி நன்றாய் வாழும் இரு காதல் உள்ளங்களின் அனுபவத்தை வர்ணிக்கின்றார். தூய்மையான அன்புறவு இருவரும் ஒருவர் ஒருவரை தம்மில் இழந்து நிற்பதையே குறிப்பிடுகிறது. 'நான்' என்ற தன்னலம் நீங்கி 'நாம்' என்ற தனித்துவம் குடும்ப வாழ்வில் ஏற்றத்தாழ்வு இல்லாத பொதுமைப்பாட்டுக்குறியோடு ஆரம்பமாகின்றது. தூய அன்புறவு, துறவு மனநிலையிலேயே சாத்தியமாகும்.

இருவரிடையேயும் தூய அன்பு இல்லாதபோது சுயநலம் மேலோங்கி நிற்கும். ஒருவர் மற்றவரை அடக்கி ஆளுதல், மற்றவர் தமக்கு மட்டுமே உரித்தானவர் என கருதி செயல்படல்

கரவுமனநிலை, பழிவாங்கும் மனப்பாங்கு போன்றன அன்பின் அஸ்தமன அடையாளங்களாகும். குறைகளோடும், நிறைகளோடும் ஒருவர் ஒருவரை ஏற்றுக்கொள்ளா மனநிலையில் அவர்கள் இருவரும் இரு துருவங்களாக காட்சியளிப்பார்கள். இல்லற வாழ்வு பற்றி இரு பண்புகளையும், இரு கடமைகளையும் கத்தோலிக்கச் திருச்சபை வலியுறுத்துகின்றது. ஒருவனுக்கு ஒருத்தி என்ற உறவுப்பண்பாட்டைச் சுட்டும் ஒருமை, இணைந்த இருவரும் இறுதியாக உறவில் நிலைத்து நிற்க வேண்டும் என்பதை சுட்டும் கட்டவிழாமை ஆகியவையே அப்பண்புகளாகும்.

“வேலை செய்வதில் தாதியைப் போலவும், யோசனை சொல்வதில் மந்திரியைப் போலவும், அழகில் இலட்சுமியைப் போலவும், அன்போடு ஊட்டுவதில் அன்னையைப் போலவும், மஞ்சத்தில் கண்ணகிகையைப் போலவும், நடப்பவளே பத்தினி.”

(கவிஞர் கண்ணதாசன்)

இல்லற வாழ்வு பற்றிய இரு பண்புகள் பின்வருமாறு:

### அ) ஒருமை

திருமணம் ஓர் ஆணுக்கும் ஒரு பெண்ணுக்கும் இடையே சுதந்திரமான முறையில் மேற்கொள்ளப்படும் ஓர் உடன்படிக்கை ஆகும். ஓர் ஆண் ஒரு பெண்ணுடன் மட்டுமே சேர்ந்து கூடி வாழ வேண்டும் என்பதையே ஒருமை காட்டுகின்றது. ஓர் ஆண் பல பெண்களுடன் கூடிவாழுவதோ அன்றேல் ஒரு பெண் பல ஆண்களுடன் கூடிவாழுவதோ கத்தோலிக்க திருச்சபையின் போதனையின்படி முற்றாகத் தவிர்க்கப்பட வேண்டியதே.

### ஆ) கட்டவிழாமை

இறைவனால் இணைக்கப்பட்ட இருவரும் இறுதிவரை பிரியாமல் உறவில் உறுதியாக நிலைத்து நிற்க வேண்டும் என்பதையே கட்டவிழாமை காட்டுகின்றது. வறுமையிலும் வாழலாம், வளமையிலும் வாழலாம். இன்பத்தில் மகிழலாம் துன்பத்தில் அழலாம். எந்த மனநிலையும் இவர்களது அன்புறவைப் பிரிக்கமுடியாது. தந்தையோ, தாயோ, மாமனோ, மாமியோ, பணமோ, பொருளோ, எவருமே எதுவுமே இவர்களது அன்புறவின் பிரமாணிக் கமான தன்மைக்கு முட்டுக்கட்டையாக இருக்கக் கூடாது.

இல்லற வாழ்வு பற்றிய இரு கடமைகள் பின்வருமாறு:

(அ) அன்புள்ள கணவனும் மனைவியுமாக வாழுதல்: கணவனும் மனைவியும் அன்புள்ள கணவனும் மனைவியுமாக வாழுதலே இல்லற வாழ்வில் பிரதானமானது. ஒருவர் ஒருவருக்காக அர்ப்பண உணர்வில் வாழுதல், ஒருவர் ஒருவரை மதித்துக் கௌரவித்தல், ஒருவர் ஒருவரை மகிழ்வித்தல், பரஸ்பர புரிந்துணர்வு போன்றன மேலோங்கிக் காணப்படும்பொழுதே இருவரும் தத்தம் கடமைகளை நிறைவேற்ற முடியும்.

(ஆ) அன்புள்ள பெற்றோராக வாழுதல்: அன்புறவின் விளைவாகப் பெறப்படும் பிள்ளைகள் பொறுப்புணர்வுடன் அன்பூட்டி வளர்க்கப்பட வேண்டியவர்களாகின்றார்கள். பிள்ளைகள் அன்பில் வாழுவதற்கான, அன்பினை அனுபவிப்பதற்கான சூழலை உருவாக்கிக்கொடுப்பது பெற்றோரின் பாரிய கடமையாகும். இக்கடமை இரண்டாவதாகச் சொல்லப்பட்டாலும் இது முதலாவதற்குச் சமமானது.

ஸ்காந்திரேவியா எனும் நாட்டில் இளம்தாதி ஒருத்தி புற்றுநோயால் வருந்தினாள். தான் இன்னும் ஒரு வருடம் உயிர்வாழலாம் என்பதை அறிந்திருந்தாள். ஆனால் இளைஞன் ஒருவன் அவளில் காதல் கொண்டான். புற்றுநோயாளி எனத்தெரிந்திருந்தும் அவளை மண முடித்தான். சில மாதங்களின் பின்னர் தாதி தாய்மையடைந்தாள்.

இதையறிந்த கணவன் அவளை மேலும் அளவுக்கதிகமாக அன்பு செய்தான். பெண் குழந்தை ஒன்று பிறந்தது. தந்தையும் தாயும் பெரு மகிழ்வுகொண்டனர். அவள் சுகமடைந்து தனது அன்புக் கணவனுடனும் பிள்ளையுடனும் இன்றும் வாழ்ந்து வருகிறாள். கணவனின் அளவுகடந்த அன்பே அவள் குணமடைவதற்குக் காரணமாகும்.

**கிணைபிரியா இல்வாழ்வில் இதயஒலி கேட்கின்றது.**

## 4. இல்லற இடர்பாடுகளும் இன்பமும்

எட்டு வருடங்கள் இல்லற வாழ்வில் ஈடுபட்ட பின்னர் ஒரு பெண் கூறுகிறாள்:

“திருமணமாகி முதல் மூன்று வருடங்கள் ஓரளவு சந்தோசமாக வாழ்ந்தேன். முதற்பிள்ளை பிறந்ததும், பிரச்சினை ஆரம்பமானது. குடித்துவிட்டு வெறியில் வந்து இரவு நேரம் என்னை அடித்துத் துன்புறுத்துவார். இப்படியான சித்திரவதையைத் தாங்க மாட்டாது, எத்தனையோ தடவைகள் ஓடி ஒழித்து வாழ்ந்து வந்திருக்கின்றேன். அவரோடு கூடி வாழ எனக்கு இனி கொஞ்சமும் பிடிக்கவில்லை.”

\*\*\*\*\*

மோகனும், சுதாவும் 16 வயதிலேயே காதலித்து திருமணமாணவர்கள். இவர்களிடையே நிகழ்ந்த ஓர் உரையாடலின் ஒரு பகுதி:-

சுதா: எனது நான்கு வருட திருமணவாழ்க்கை ஒரு நரக வாழ்க்கையே; நாள்தோறும் குடித்துவிட்டு வந்து இப்படி அடிக்கின்றாயே, நான் என்ன மாடா, மரமா?

மோகன்: போடி பத்தினி வேசம் போடாம, குழைஞ்சு, குழைஞ்சு அவனோடு உனக்கு என்ன பேச்சு?

சுதா: சந்தேகப் பேர்வழியான உன்னோடு நாள்தோறும் போராடுவதை விட ஒரு சத்திரத்தில் சமைத்து சீவிப்பது மேலானது.

மோகன்: உன்ர அம்மாவை விட்டிற்று சத்திர வாழ்க்கை எப்படி சரிவரும்?

சுதா: அம்மா, அம்மா என்று உழைக்கிறதெல்லாம், உங்க அம்மாவுக்கு அள்ளி அள்ளிக் கொடுப்பீங்க. நான் மட்டும் உன்ர அம்மாவை அன்பு செய்தால் சொத்துக் குறைஞ்சா போய்விடும்?

மோகன்: வர வர உன்ர வாய் நீண்டு போகின்றது. உன்ர பிடிவாத குணத்திற்கும் பித்தலாட்டத்திற்கும் ஒரு முற்றுப்புள்ளி வைக்காமல் விடமாட்டேன். சீதனம் இல்லாம வந்த சீதேவியார், என்ர அம்மாவுக்கு நான் கொடுக்கிறதைக் கேள்வி கேட்கிறா?

பெயர்மைக்கு உரமாகி, பகைமையின் கரமாகி,  
பாசத்துக்குக் கரவு கூறும் நீசமான நினைவலைகள்,  
நினைவிவல்லாம் நீயேயானாய் உனை மறந்து கணமே வாழேன்  
என்று தினம் கூறியவன் இன்று மணந்து 5 கிலட்சம்.  
காய்க்கு ஏற்ற தேயரகி, தனை கிழந்த பேயாகி,  
தீருமணச் சந்தையிலே தீருமண

இன்று விஞ்ஞானமும், தொழில்நுட்பமும், கணணியும், கைத்தொழிலும் வளர்ந்துள்ள கால கட்டத்தில் பல குடும்பங்கள் பல்வேறுபட்ட காரணிகளால், சிதைவுற்றுச் சீரழிவதைக் காணலாம். குடும்பச் சிதைவுக்கான காரணிகளுள் சில பின்வருமாறு:-





1. பரஸ்பர நம்பிக்கையினம்:-

ஒருவர் ஒருவரில் சந்தேகம் கொண்டு ஒருவரின் அந்தரங்கசெயற்பாடுகளை அறிய மூன்றாவது ஆளின் உதவியை நாடுதல், அந்தரங்கங்களை அம்பலமாக்குதல், சந்தேகிக்கும் படியாக நடந்து கொள்ளல்.

2. போலியான அன்பு:-

தாயை, தந்தையை, சகோதரனை, சகோதரியை, அல்லது வேறொரு நபரை ஒருவர் கூடுதலாக அன்புசெய்துகொண்டு கணவனும் மனைவியும் ஒருவர் ஒருவரை அன்புசெய்வது போல் நடத்தல்.

3. பிறர் தலையீடு:-

அடிக்கடி மூன்றாவது நபர் குறிக்கிட்டு குடும்பப் பிரத்தியேகத்தைப் பகிரங்கமாக்கல், தனியாக இருவரும் இணைந்து தீர்மானம் எடுக்க முடியாமை, உணர்வுகளைப் பகிர்ந்து கொள்ள முடியாமை போன்ற வகையில் குடும்பச் சூழல் அமைதல்.

4. பாலுறவு பற்றிய பிழையான விளக்கம்:-

ஆண் இயல்பு, பெண் இயல்பு, உணர்ச்சி வெளிப்படுத்துவதில் வித்தியாசம் போன்றவற்றைக் கருத்தில் கொள்ளாமை, தாம்பத்திய உறவு தவறானது என்று கருதி குற்ற உணர்வுடன் வேண்டாவெறுப்புடன் பாலுறவில் ஈடுபடல் அல்லது பின்வாங்குதல், ஒருவரது மனநிலையை அல்லது உடல் நிலையைப் பற்றி சற்றேனும் சிந்திக்காது பாலுறவிற்கு கட்டாயப்படுத்தல்.

5. பணம் அல்லது தொழில் மிகைப்படுத்தப்படல்:-

ஆளிலும் மேலாக பணம் அல்லது தொழில் சார்பாக கூடுதலான கவனம் செலுத்துதல், ஓய்வின்றி இயந்திரம் போல் செயல்படல்.

6. குடி போதைவஸ்துக்கு அடிமையாதல்:-

குடும்பத்தில் எழும் சிறு சில்லறைப் பிரச்சினைகளுக்கு தீர்வு காணத் தற்காலிக அமைதிதேடி குடி, போதைவஸ்துப் பாவனைக்கு உள்ளாகி நிரந்தர அழிவுக்குத் தம்மை இட்டுச் செல்லல்.

கி.பி இரண்டாம் நூற்றாண்டில் கீழைத்தேச திருச்சபையில் எழுந்த என்கிராட்டிசம் எனும் பேதகத்தின் படி மனிதன் இடுப்புக்குமேல் இறைவன் சாயல் எனவும், இடுப்புக்குகீழ் சாத்தானின் சாயல் எனவும் கூறப்பட்டது. விளைவாக திருமண வாழ்வு தாம்பத்திய உறவு, மக்கட்பேறு என்பன இழிவானவையாகக் கருதப்பட்டன. இல்லறம் இழிந்தது; 'துறவறமே நல்லறம்' என்ற தப்பிப்பிராயம் வேருன்றலாயிற்று. இன்றும் எமது மக்களின் கணிசமானோர் இத்தகைய தவறான கருத்துக்களிலிருந்து விடுபடவில்லை என்பது வெளிப்படை. உடலையும், உடல் சார்ந்தவற்றையும் தவறாகக் கருதுவது திருத்தப்பட வேண்டும்.

**'இன்றைய இடர்பாடுகளுக்கான**

**மனிதபிரச்சினைகள் மாற வேண்டும்,**

**மாற்றி அமைக்கப்படவேண்டும்.**

**நிறுவனங்கள், செயற்பாடுகள்,**

**செயற்திட்டங்கள், ஆகியவை**

**மாற்றியமைக்கப்படவேண்டும்.'**

(திருத்தந்தை 2<sup>ம்</sup> அருள் சின்னப்பர்)


## 5. இல்லற இன்பம்

பொதுசன நாலகம்  
யாழ்ப்பா

ஓர் ஆள் இன்னொரு ஆளிடம் வளர்ச்சிக்காக, மகிழ்ச்சிக்காக ஓர் ஆணும், ஒரு பெண்ணும் ஒரு மனத்தோடு ஒருவரை ஒருவர் பங்கீடு செய்ய முன்வருதலே திருமணமாகும். ஒருவர் ஒருவருக்காக ஓர் ஆணும் ஒருபெண்ணும் சுதந்திரமாக இணைந்து மேற்கொள்ளும் உடன்படிக்கையின், தியாகத்தின், தூய அன்பின் வெளிப்பாடே தாம்பத்தியத்தின் தார்ப்பரியமாகும். திருமணத்தின் ஆரம்பமும், முடிவும் தூய அன்பே ஆகும். அவனது/அவளது நலனே தனது நலன் என்றும் அவனது/அவளது வளர்ச்சியே தனது வளர்ச்சி என்றும் இருவரும் மற்றவரை மையமாக வைத்து வாழும்பொழுது திருமண வாழ்க்கை இனிமை பயக்கும்.

“நீ எனக்கு முன்னே நடந்தால், நான் உன்னை இழந்து விடுவேன். நீ என் பின்னே நடந்தால், நான் உன்னை மறந்து விடக்கூடும். எனவே என் கண்ணே, என்னுடன் சரிசமமாக நடந்து வா”

(ஆங்கிலக் கவி)



51302.2

அடக்குதலும் அடிமைப்படுத்தலும் அநாகரிகமான செயற்பாடுகள். உபத்திரவம் கொடுத்தலும் ஊறுவிளைவித்தலும் வேண்டப்படாத வினைஎச்சங்கள். அன்பு செய்தலும் அள்ளிக்கொடுத்தலுமே குடும்ப

நல்லுறவுக்கு அடித்தளமும், ஆதாரமும் ஆகும். உடல், பொருள், உள்ளம், ஆன்மீகம்சார் பரிமாற்றமே பகுத்தறிவுமிக்க பரிசுத்தமான குடும்ப வாழ்க்கைக்கு உயிருட்டம் அளிப்பதாகும்.

ஒருவர் ஒருவருக்கு வாழ்வு வழங்குகின்ற, ஒருவரை ஒருவர் வாழவைக்கின்ற நிபந்தனையில்லாத் தியாக அன்பினைக் கொண்டு திட்டமிட்டு கட்டப்பட்ட குடும்பத்தில், அதிகார மிரட்டலோ, ஆணவச் செருக்கோ இருக்கமாட்டா; அந்தரங்கங்கள் அம்பலப்படுத்தப் படமாட்டா, சந்தேகங்கள் சஞ்சரிக்கா; இங்கு சமஉரிமை, சமமதிப்பு, சமபகிர்வு, சமமகிழ்ச்சி போன்றவை வெளிக்காட்டப்படுகின்ற ஜனநாயக முறையே நடைமுறையில் இருக்கும்.

**ஆண், பெண் வேறுபாடுகள்:-**

ஓர் ஆணும் ஒரு பெண்ணும் தம்மில் பலவேறுபாடுகளை இயல்பாக கொண்டுள்ளார்கள் என்பதைக் கணவனும், மனைவியும் ஏற்றுக்கொள்வதில் இயல்பாக்கம் உடையவர்களாய் இருத்தல் வேண்டும். ஆண் காரணகாரிய ரீதியாகச் சிந்திக்கவும் தற்சார்பற்ற முறையில் காரணிகளை உற்றுநோக்கவும் பழக்கப்பட்டவனாயிருப்பான். பெண் உணர்ச்சிவசப்படுபவளாய், அகவயப்பட்ட நிலையில் காரணிகளை உற்றுநோக்குபவளாய் காணப்படுவாள்.

ஆண் கருத்துக்களிலும், நிகழ்வுகளிலும் உன்னிப்பாயிருப்பான். பெண் ஆள்தன்மையில் கரிசனையாயிருப்பாள். தான் அன்புசெய்யப்படுகின்றேன் என்பதுதான் அவளுக்குப் பிரதானமானது. ஆண் சிறுசிறு விடயங்களைப் பெரிதாகக் கவனிக்க மாட்டான். பெண் சிறுசிறு விடயங்களிலும் பெரும் அவதானிப்புடையவளாய், அலட்டிக் கொள்பவளாய் விளங்குவாள். ஆண் வாழ்வின் நிகழ்வுகளை பகுதி

பகுதியாகத் தொடர்பின்றி அவதானிப்பான். பெண் வாழ்க்கை தொடர்பாக ஒருங்கிணைந்த சிந்தனை உடையவளாய் காணப்படுவாள்.

“பால் சமத்துவம் என்பது கிறிஸ்தவ போதனையில் மிக அடிப்படையானது. ஓர் உண்மையான கிறிஸ்தவப் பெண்ணினத்தை உருவாக்க வேண்டும் என்பது இன்று திருச்சபை எதிர்கொள்ளும் முக்கிய சவால்களில் ஒன்றாகும். கிறிஸ்து போல அன்பும், திருச்சபை வாழ்வில் தங்கள் முத்திரையைப் பதிக்கவேண்டும் என்ற ஏக்கமும் கொண்ட பெண்களே பெண்ணினத்தைப் படைக்க முதல் தகுதி பெற்றவர்கள்”

(அயர்லாந்து ஆயர்கள் 1985).

ஆண் அவசரப்படுபவனாய், இலகுவில் உணர்ச்சி வசப்படுவானாயிருப்பான். இரக்கம், பணிவு, கனிவு, பொறுமை, நிதானம், தாமதித்து உணர்ச்சியின்பம் தோன்றுதல் போன்றன பெண்களுக்குப் பொதுவானவை. எனினும் இவ்வேறுபாடுகள் எல்லா ஆண்களுக்கும், எல்லாப் பெண்களுக்கும் சமமானவையாக வலுவானவையாக இருக்க மாட்டா. ஆண்களில் எதிர்பார்க்கும் சில பண்புகள், சில பெண்களில் சரளமாகக் காணப்படுவதும் பெண்களில் எதிர்பார்க்கும் சில பண்புகள் சில ஆண்களில் சரளமாகக் காணப்படுவதும் கண்கூடு. மேலும் ஆணாளுமை, பெண்ணாளுமை என்று இல்லாமல் மனித ஆளுமை என்ற பண்பில் ஒத்திருப்பதும் அளவில் வேறுபட்டு இருப்பதும் இயல்பேயாகும்.

தேசிய நூலைப் பிரிவு  
மாநகர நூலக சேவை  
யாழ்ப்பாணம்

## கில்லற கின்ப நுகர்விற்கான சீல உத்திகள் பின்வருமாறு:

1. கணவனும் மனைவியும் தம்மில் காணப்படும் இயல்பான நல்ல தன்மைகளை இனங்கண்டு அவற்றை வளப்படுத்த வாய்ப்புக்களைக் கூட்டல்.
2. துணைவரில் குறைபாடுகள் காணப்படுமிடத்து பரிகசிக்காமல், பெரிதுபடுத்தாமல் பெருமனதோடு அநுசரித்துப் போதல்.
3. ஒருவர் மற்றவரில் பூரணத்துவத்தை எதிர்பார்க்காது, கட்டாயப்படுத்தாது, குறைகளோடும் நிறைகளோடும் அவரை அவராக, அவளை அவளாக ஏற்றுக்கொள்ளல்.
4. துணைவரது விருப்பு வெறுப்புக்களை முதன்மைப்படுத்தி தன்னிச்சையான சுயதேடல் முயற்சிகளை குறைத்துக்கொள்ளல்.
5. அவர் அல்லது அவள் அன்பு செய்யும் ஆட்களை அன்பு செய்து அவர்களோடு தோழமையோடு பழகுதல்.
6. எதற்கும் எவருக்கும் அடிமையாகாமல் நல்ல பழக்க வழக்கங்களில் வேருன்றுதல்.
7. இனிமையாகவும் கனிவோடும் பேசுதலும் மற்றவரின் பேச்சுக்கு அவதானிப்போடு செவிமடுத்தலும்.
8. அனாவசிய ஆடம்பர செலவீனங்களைத் தவிர்த்து வரவுக்கு ஏற்ற செலவு செய்து எளிமையாக வாழ்தல்.
9. பெரிய விபரங்களில் கொடுக்கல் வாங்கல்களில் இருவரும் இணைந்துதிட்டமிடலும், தீர்மானித்தலும் செயற்படுதலும் நாளாந்த சிறு பிரச்சினைகளை, அன்றாட குடும்பச் செலவீனத்தை மனைவியின் பொறுப்பில் விடுதலும்.

10. நாஸ்தோறும் இருபது நிமிடமாவது இருவரும் தனித்திருந்து கலந்துரையாடலும் செபித்தலும் ஓய்வு எடுத்தலும்.

**‘பகட்டும் பேராவலுமே  
மனிதனிடமுள்ள பெருங்குறைகள் ஆகும்’**

-உளவியலாளர் அட்வர்-

எனவே கணவன், மனைவி இருவரிடையேயும் விளங்கும் தன்மையும் ஒருவரை ஒருவர் புரிந்து கொள்ளும் தன்மையும் விவேகமாயும், வேகமாயும் வளர்க்கப்பட வேண்டும். கருத்து வேறுபாடுகள் காணப்படினும் அவற்றைப் பெரிதுபடுத்தாது பெருந்தன்மையோடும் விட்டுக்கொடுக்கும் மனப்பான்மையோடும் நடந்து கொள்ள வேண்டும். இதயமும் இதயமும் இணைந்த நிலையில் மலருகின்ற இல்லற வாழ்க்கையில் சுமைகள் கூடச் சுவையாகவே தோற்றமளிக்கும். இரண்டு கண்கள் சேர்ந்து ஒரே காட்சியைக் காண்பது போன்று இரண்டு இதயங்கள் இணைந்து ஒரே அன்பினைப் பகிர்ந்து ஒரே இன்பத்தினை அனுபவிக்கும்பொழுது இல்லறம் நல்லறமாகி இறைஆட்சி மாட்சிபெறும்.

தூய அன்புறவு என்பது

நிபந்தனை இல்லாது

எதிர்பார்ப்பு இல்லாது

மேற்கொள்ளப்படும்

அனுபவமேயாகும்.

அங்கு எழும்

இன்பமே நிலையானதாகும்.

## 6. பெற்றோர் - பிள்ளைகள் உறவு

அன்புள்ள கணவனும் அன்புள்ள மனைவியுமாக வாழ்பவர்களே அன்புள்ள பொறுப்புள்ள பெற்றோர்களாக விளங்குவார்கள். பெற்றோர் தமது பிள்ளைகளுக்குச் செய்யக்கூடிய பெரிய தொண்டு அவர்கள் இருவரும் முதன்முதலில் அன்புள்ள கணவனும் அன்புள்ள மனைவியுமாக வாழ்வதேயாகும். அன்புறவின் விளைவாக பெற்றோடுத்த பிள்ளைகளைப் பொறுப்பான முறையில் வளர்த்து வாழவைப்பது பெற்றோரின் பிரதானமான பணியாக அமைகிறது.

“இன்றைய காலப்பிள்ளைகளை கட்டுப்படுத்துவதோ, திருத்துவதோ பெரும் கஸ்டமாக உள்ளது. அந்தக் காலத்தில் என்றால் அம்மா கீறிய கோட்டைத் தாண்டவே மாட்டோம். இன்றோ பிள்ளைகளைப் பார்த்து அதைச் செய்யுங்கள் என்றால் இதைச் செய்வார்கள். அங்குபோகாதீர்கள் என்றால் அது உங்களுக்கு விளங்காது, வீணாகக்குழப்பாதீர்கள் என்பார்கள்” என்று சில பெற்றோர் தமது இயலாமையை வெளிக்காட்டுவார்கள்.

எந்தக் காலத்திலும் பெற்றோர் பொறுப்புள்ளவராக, அன்புள்ளவராக வாழும்பொழுது பிள்ளைகளும் பணிவுள்ள பிள்ளைகளாக விளங்க வேண்டும். பெற்றோரின் நியாயமான எதிர்பார்ப்புக்களை நிறைவேற்றப் பிள்ளைகள் பின்வாங்கக்கூடாது.

“பிள்ளைகளே; எல்லாவற்றிலும், பெற்றோருக்கு கீழ்ப்படிந்திருங்கள் இதுவே ஆண்டவருக்கு உகந்தது. தந்தையரே; உங்கள் பிள்ளைகளுக்கு எரிச்சல் மூட்ட வேண்டாம். அவர்கள் மனம் தளர்ந்துபோகாதபடி பார்த்துக்கொள்ளுங்கள்”.

எபேசியர் 6:1-4



பிள்ளைகளைத் திருத்தும் போது கவனிக்க வேண்டியவை

- 01) பிள்ளைகள் தவறு செய்யும் பொழுது "நீ எப்போதும் இப்படித்தான். நீ ஒருபோதும் உருப்படமாட்டாய் நீ ஓர் உதவாக்கரை என்று எரிந்துகொள்ளாதீர்கள்.
02. பிள்ளைகள் ஐந்து வயதுக்கு குறைவானவர்களாய் உள்ளபோது அவர்களை அடித்து வெருட்டி பயமுறுத்திக் கண்டிக்காதீர்கள்.
- 03 .பிள்ளைகள் முன்னால் நாணயமாகவும், நேர்மையாகவும் நடந்து கொள்ளுங்கள்.
04. பிள்ளைகள் சிறப்பாக செயற்படும்பொழுது, பாராட்டி உற்சாகப்படுத்துங்கள்.
05. பிள்ளைகள் முதிர்ச்சியடைந்த பின்னர் தமது வாழ்க்கை நிலையைப்பற்றி தீர்மானிக்க அன்றேல் சுயாதீனமாய் தமது வாழ்க்கைத்துணையைத் தேர்ந்தெடுக்க சந்தர்ப்பங்கள் வழங்குங்கள்.
06. பிள்ளைகள் கேள்வி கேட்கும்பொழுது, அலட்சியப்படுத்தாது கண்களை உற்று நோக்கியவண்ணம் பதில் கொடுங்கள்.
07. பிள்ளைகளைத் திருத்தும் பொழுது, கரிசனையான மனப்பான்மையுடன் நடந்துகொள்ளுங்கள்.
08. பிள்ளைகள் தமது நியாயமான தேவைகளை நிறைவு செய்து கொள்ள வாய்ப்பு அளியுங்கள்.
09. பிள்ளைகள் தவறு செய்யும்பொழுது நியாயப்படுத்தாமல் உங்கள் பிள்ளைகளும் தவறு செய்யலாம் என்பதை ஏற்றுக்கொள்ளுங்கள்.
10. பிள்ளைகள் சிறு சிறு காரியங்களில் கூட விசுவாசமானவர்களாய் நடந்து கொள்வதற்கு ஊக்கம் அளியுங்கள்.

## சூழல் இயைபாக்கம்.

உங்கள் பிள்ளைகளின் ஆளுமை உருவாக்கம் அவர்கள் வாழும் சூழலிலேயே பெரிதும் தங்கியுள்ளது என்பதை மறக்க வேண்டாம்.

பின்வரும் கூற்றுக்களைக் கவனியுங்கள்:

- \* குற்றம் கண்டுபிடிக்கும் சூழலில் வாழ்பவன் குறைகூறக் கற்றுக்கொள்வான்.
- \* கோழைகள் மத்தியில் வாழ்பவன் சவாலை எதிர்கொள்ளத்தயங்குவான்.
- \* அங்கலவாய்ப்புமிக்க சூழலில் வாழ்பவன் அடிக்கடி தளம்பலுறுவான்.
- \* அதிக பாதுகாப்பில் வாழ்பவன் பயந்த சபாவத்தின் வடிவமாவான்.
- \* அடிக்கடி பிறர் நகைப்பிற்குட்படுகின்றவன் அதிக வெட்கத்திற்கு உள்ளாவான்.
- \* அவனை அவனாக ஏற்றுக்கொள்ளும் சமூகத்தில் வாழ்பவன் அன்பில் தன்னை வளர்த்துக் கொள்வான்.
- \* உற்சாகமூட்டும் சமூகத்தில் வாழ்பவன் நம்பிக்கையின் அடையாளமாய் பிரகாசிப்பவன் ஆவான்.
- \* சகிப்புத்தன்மை கொண்ட கூட்டத்தில் வாழ்பவன் பொறுமையின் இலக்கணமாகத் இருப்பான்.
- \* சமத்துவ சமூகஅமைப்பில் சஞ்சரிப்பவன் நீதியின் உறைவிடமாய் திகழ்வான்.

## எதிர்பார்ப்புக்களின் திருப்புகழை

மனித எதிர்பார்ப்புக்கள் எண்ணிறைந்தவை. அவை நிறைவு செய்யப்படுவதற்குத் தனிமனித முயற்சி மட்டுமல்ல குடும்பத்தினதும், சமூகத்தினதும் ஒத்துழைப்பு அதற்கு அவசியம். ஒருவரின் நியாயமான தேவைகள் நிறைவு செய்யப்படுவதற்கு பிறர், அதுவும் பெற்றோர் முட்டுக்கட்டையாக இருப்பது நியாயமற்றதே ஆகும்.

28 வயது வாலிபனும், 24 வயது இளம் பெண்ணும் தமது காதல் வாழ்வின் நான்கு வருட இறுதியில் பிரிவுக்கு உள்ளாக்கப்படுகின்றனர்.

நான்கு வருடங்களாக இரகசியமான முறையில் தமது பிள்ளைகளின் காதலை அனுமதித்த பெற்றோர், பெரும் பணத்தோடு பலர் பெண் கேட்க வந்ததும் தமது நிலைப்பாட்டை மாற்றிக்கொள்கின்றார்கள். உயிருக்கு உயிராக அன்பு செய்து வந்த அவனின் தாய் மிரட்டுகின்றாள்.

“ நீ ! உன் காதலையைக் கைவிட்டுவீடு,

கை நிறையப் பனத்துடனும்

கழுத்து நிறைய நகையுடனும்

வரிசையில்தவந்து போகும் பிணிகளில்

ஒருத்தையைத் தேர்ந்தெடு;

நீ வசதியுடன் வாழ்வதையே

நான் வீறம்புகின்றேன்;

இல்லை,

உன் காதலையோடு தான் கூடி வாழவேண்டும்

எனத்தீர்மானம் எடுத்தால்

என் பினத்தைத்தான் பார்ப்பாய்.”

5130C.C

தேசிய நூலகப் பிரிவு  
மாநகர் நூலக சேவை  
யாழ்ப்பாணம்.

**எப்படியும்  
வாழலாம்  
என்பதை விட்டு  
கிப்படித்தான் வாழணும்  
எனும் கிலட்சியம் வளரட்டும்!**

இவ்வாறு இன்று எத்தனையோ இளம் உள்ளங்கள் தாம் விரும்பியபடி தாம் விரும்பிய வாழ்க்கைத் துணைவரைத் தேர்ந்தெடுக்க முடியாமல் பல்வேறு உபத்திரங்களிற்கு உள்ளாகின்றார்கள்.

நீ விரும்பியவரை கட்டாயமாக விட்டிற்று வேறு எவரையேனும் திருமணம் செய்து கொள்ளலாம் என நிபந்தனை கூறும் பெற்றோரின் நிலைப்பாடு நியாயமற்றதேயாகும். பெற்றோருக்கும் பிள்ளைகளுக்குமிடையே ஒருவழித் தொடர்பு, ஒரு பக்கச் சார்பான உறவு நிலவின் அதனை மாற்றி அமைப்பதே அவசியமானது. இரு சாராரும் ஒவ்வொரு பிரச்சனைக்கும் இரு பக்கங்கள் உள என்பதை உணர்ந்து கொள்ள வேண்டும். கட்டாயப்படுத்தல்களும், கருணையில்லா மிரட்டல்களும், காட்டுமிராண்டித்தனமான வெளிப்பாடுகளே ஆகும். சுதந்திரமான சூழலில், ஜனநாயக முறையில் பிரச்சனைகள் முன்வைக்கப்பட்டு, மதிப்பீடு செய்யப்பட்டு, சுமுகமான தீர்வை எய்துதல் ஆளை ஆள் நம்பி உணர்வுட்டம் பெறும் நிலையிலேயே சாத்தியமாகும்.

பிள்ளைகளின் படிப்படியான வளர்ச்சியை, முதிர்ச்சியை பெற்றோர் கவனத்தில் கொள்ளுதல் வேண்டும். ஆரம்பத்தில் முழுமையாக தங்கி வாழ்ந்தவர்கள் காலப்போக்கில் தனித்து இயங்கத் தொடங்குவதைக் கண்டு பல பெற்றோர் ஜீரணிக்க முடியாமல் தத்தளித்துக் கொண்டிருப்பர். இத்திருப்பத்தை சரியான முறையில் புரிந்து கொள்ளத்தவறும்பொழுது பெற்றோருக்கும் பிள்ளைகளுக்கும்

இடையே பெரும் இடைவெளி ஏற்படுவதை அவதானிக்கலாம். விளைவாக, இருசாராரும் ஆளை ஆள் விரோதப்படுத்தி எதிர் நடவடிக்கைகளில் ஈடுபடுவார்கள். எனவே ஆரம்பத்தில் இருந்தே இருபாலருக்குமிடையே புரிந்துணர்வு வளர்க்கப்படுவதோடு சுதந்திரமான பரஸ்பர அன்புப் பரிமாற்றம் இடம்பெற வேண்டும்.

### பெற்றோரே கவனியுங்கள்

- \* உங்கள் குழந்தையுடன் அன்புடன் பேசுங்கள்; உங்கள் கண்கள் குழந்தையை நோக்கியே இருக்கட்டும்.
- \* உங்கள் குழந்தை அமைதியாகவும் பரபரப்பில்லாமல் இருக்கவும் பயிற்றுவிையுங்கள்.
- \* எதிர்பாராத சவால்களை, குற்றச்சாட்டுக்களை துணிச்சலோடு எதிர் கொள்ளக்கற்றுக்கொடுங்கள்.
- \* உங்கள் குழந்தையிடமிருந்து அளவுக்கதிகமாக எதிர்பாராதீர்கள்.
- \* பாரபட்சமான மனோநிலையில் உள்ளொன்று வைத்து புறமொன்று பேசாதீர்கள்.
- \* உங்கள் குழந்தை கேட்பதெல்லாம் கொடுக்க வேண்டும் என்று எண்ணாதீர்கள்.

### பிள்ளைகளின் வொருத்தமான பதில்

அதேவேளை, பிள்ளைகள் தமது பெற்றோர்கள் சார்பாக அன்பையும், மரியாதையையும் வெளிக்காட்ட வேண்டும். கூரையில் ஏறிய பின்னர் ஏணியை உதைத்து விடும் மனநிலையை வயோதிப்ப பெற்றோர் வருத்தம் உற்றதும், அவர்களை கரிசனையோடு கவனிக்காது உதாசினப்படுத்துவதும் வெளிக்காட்டுகின்றது.

அவர்களைத் தூசணித்து, துன்புறுத்தி நிந்தைப்படுத்துவது, அவர்களை வேலைக் காரர்களாக, அடிமைகளாக நடத்துவது ஈனமான செயலேயாகும். மேலும், பிள்ளைகள் தம் மத்தியில் சகோரத்துவ அன்பை வளர்த்துக் கொள்ள வேண்டும். ஏனைய பிள்ளைகளோடும் அன்பாக நடந்து கொள்ள வேண்டும்.

தங்கள் தங்கள் பொம்மைகளை வைத்து விளையாடிக் கொண்டிருந்த இரு சிறுமிகளிடம் திடீரென ஒரு போட்டி மனப்பான்மை தோன்றிவிட்டது.

“ என்ர பொம்மை தான் வடிவு”

“ இல்லை என்ர பொம்மைதான் “.....

“ ஐய.....உன்ர பொம்மைக்கு காலில்லை “

“ உன்ர பொம்மை ஒரு கறுப்பு..... ஊத்தை உள்ளே..... ”

“ ஐய என்ர பொம்மை கண்ணை மூடித்திறக்கும் ”

“ ஆனால், சட்டையே போடல்லே வெட்கம் “ என்று ஒரு குழந்தை சொல்ல மறந்து அழத்தொடங்கியது. அழுகுரல் கேட்டு இருவர் தாய்மார்களும் ஓடி வந்தனர். ” இரண்டும் இங்க வாங்க குளிச்ச கையுடன் சட்டைகூட போடாம..... அம்மணமாக விளையாடத் தெருவுக்கு வந்து விட்டு சண்டையா போடுறீங்க ? ” இரண்டும் குடுகுடு என்று தாய்மாரிடம் ஓடின.

நன்றி - செம்பியன் செல்வன் , குறுங்கதை நூறு.

பையன்கள் இருவர் கோவிலுக்கருகில் ஒருவர் மேல் ஒருவர் புரண்டு சண்டை பிடித்துக் கொண்டிருந்தனர், அருகே வந்த குரு ” தம்பிமாரே சற்று முன்னர் தானே பிரசங்கத்தில் அயலவரை அன்பு செய்யுங்கள் ” என்ற கிறிஸ்துவின் கட்டளையை நினைவு படுத்தினேன், அதற்குள் மறந்து விட்டீர்களா ? என்றார்.

” ஆமாம்! ஆனா கீழே கிடக்கிறவன் என்ர அண்ணன் ” என சொல்லிக்கொண்டு முகத்தில் மீண்டும் ஒரு முறை அடித்தான்.

## 7. இல்லற அப்போஸ்தலிக்கம்

ஒரு பெரிய திருட்டில் அகப்பட்டு சிறைவாசம் செய்துகொண்டிருந்த மகனைப் பார்க்க வந்தாள் அவனது தாய், அவளை யன்னல் அருகே அழைப்பித்து ஆத்திரம் தீரும் வரை அவளது கையைக் காட்டி, மகன் கூறினான்: “அம்மா சிறுபிள்ளையாய் இருந்தபொழுது சிறுபொருட்களை களவு எடுத்துத் தந்தேன். அவ்வேளை என்னை இந்தக் கையால் அடித்திருந்தால், நான் இந்நிலைக்கு ஆளாகியிருக்கமாட்டேன். நான் பெரிய திருடனாகியதற்கு நீங்கள் பொறுப்பு.” ஒவ்வொரு செயற்பாட்டிற்கும் காரணிகள் இருக்கத்தான் செய்கின்றன. ஒரு நாடு நல்லாக இருக்கின்றது என்றால் அதில் வாழும் பல சமூகங்கள் நல்லாக இருக்கின்றன. ஒரு குடும்பம் நல்லாக இருக்கின்றது என்றால் அதில் வாழும் பெற்றோர், பிள்ளைகள் அன்போடும், பண்போடும் வாழ்கின்றார்கள் என்பதே ஆகும்.

**“அன்பும் அறனும் உடைத்தாயின் இல்வாழ்க்கை  
பண்பும் பயனும் அது” என்கிறார் திருவள்ளுவர்.**

இல்வாழ்க்கையில் பண்பும், பயனுமாக அமைவது இல்வாழ்வாரின் அன்பும் அறனுமேயாகும். ஒவ்வொரு குடும்பமும் அன்பிற்கும் அறத்திற்கும் சான்று பகரும் நல்ல இல்லமாய் அமைந்திடத் தூண்டுவிப்பதே இல்லற அப்போஸ்தலிக்க பணியின் முதற்படியாகும்.

**தேசம், மதம், இனம், கலாச்சாரம் என்ற  
முக்கிய எல்லைச் சுவர்களைத்தாண்டி விருப்பு, விவறுப்புக்கு  
அப்பால் மனிதன், மக்கள், காலம் என்ற மூன்று சக்திகளின்  
ஒன்று சேர்ந்த இயக்கமே ஒரு தலைவனை  
உருவாக்குகின்றது.**

*பேராசிரியர் எரிக்சன்*

இல்வாழ்க்கையில் இன்புற, நல்வாழ்க்கையில் வளம்பெற, “இப்பொழுது சிறுவிடயங்களைச் செய்; நாளடைவில் பெரிய விடயங்கள் உன்னை நிறைவேற்றி வைக்கும் படி கேட்கும்.” என்று பாரசீக பழமொழி கூறுகின்றது. சிறுவிடயம் தானே என்று அலட்சியப்படுத்தாது சிறு விடயங்களையும் சிறப்பாக செய்வதன் மூலம் பெரிய காரியமாகிய அன்புக்குடும்ப உருவாக்குதலிலோ அன்றேல் அன்புச்சமூக உருவாக்கலிலோ நிறைவு எய்தலாம்.



எமது வாழ்க்கையில் ஏற்படும் நிகழ்வுகளை, ஏற்றத்தாழ்வுகளை எப்படியான மனநிலையில் ஏற்றுக் கொள்கிறோம்? “வாழ்க்கையில் வெயிலில் கொஞ்சம் காய்ந்து மழையில் கொஞ்சம் நனைந்து வந்ததால் எனக்கு நன்மையே ஏற்பட்டு இருக்கிறது” என்கிறார் லாங்பெல்லோ. ஏமாற்றங்கள், பிரச்சினைகள் ஏற்படும் பொழுது அவற்றில் இருந்து தப்பியோட முற்படாது அவற்றை எதிர்கொண்டு வெற்றி கொள்வதே குடும்ப நல்வாழ்விற்கு புதுத் தெம்பைக் கொடுக்கும்; வாழ்வில் பிடிப்பை ஏற்படுத்தும் / பிறர் அன்பு இரக்கசிந்தை, கனிவு, கருணை, கருசனை போன்றவை உள்ளத்திற்கு உரமாக அமையும் பொழுது உள்ளம் உவப்படையும்; குடும்பம் குதுகலிக்கும்; சமூகம் சந்தோசிக்கும்.

“எதிர்காலத்தில் நம்பிக்கை, வளைந்து கொடுக்கும் இயல்பு, விரைவான தீர்மானத்திற்கு வரும் எண்ணம், புன்னகை பூக்கும் முகம் ஆகியவற்றைக் கடைப்பிடித்து வாழ்வில் முன்னேறுங்கள்” என்று கருத்துரைக்கின்றார் அன்ரு கார்னிஜி. பொருத்தமான வார்த்தைகளைத்



தேர்ந்தெடுத்து பேசுதல், வெற்றியில் வெறி கொள்ளாமலும், தோல்வியில் சோர்ந்து விழாமலும் வாழுதல், திறன்களை விருத்திசெய்தல், பிறரின் திறமைகளைப் பாராட்டி பெரும் மனதோடு வாழுதல் போன்றவை பெரும் மகிழ்ச்சிக்கு இட்டுச்செல்லும் விழுதுகள் ஆகும். பிறரது காரியங்களில் அனாவசியமாய் தலையிடுதலைத் தவிர்த்துக் கொள்ளவேண்டும். மகிழ்ச்சியிலும் வளர்ச்சியிலும் அக்கறையுடன் பங்கெடுக்க தியாக சிந்தனையுடன் செயல்பட வேண்டும்.

“எல்லோரும் இன்புற்றிருக்க நினைப்பதுமேயல்லாமல் வேறொன்றறியேன் பராபரமே” என்று தாயுமானவர் கூறுவது போன்று பிறர் மகிழ்வுற்று விளங்குவதற்கு ஒவ்வொரு தனிமனிதனும் ஒத்துழைப்பு நல்குதல் வேண்டும். ஒவ்வொரு மனிதனதும் நல்வாழ்க்கை அவனது குடும்பம், மனம், சூழல் ஆகிய காரணிகளாலேயே நிர்ணயிக்கப்படுகிறது. “மனம் போல மாங்கல்யம்” என்பது போல நல்ல மனம் கொண்டு வாழ்பவர் தன்னிலும், பிறரிலும் நல்லவற்றையே விளைவிப்பார்: நல்லதொரு வாழ்க்கைத்துணைவனை / துணைவியைப் பெற்று நல்லதொரு குடும்பத்தை உருவாக்குவர்.

*நல்லவர்கள் கிணைந்து வாழும் சூழலில் சிணையாது சின்புத் தீ பற்றி எரிபறம்.*

**ஆடை கழற்றுவதில் காணப்படும் ஆள்வெளிப்பாட்டை**

**பாக்டர் பரங்கேப்ரியோ பின்வருமாறு கூறுகிறார்:**

- \* நிதானமாகவும் கவனமாகவும் ஆடைகளைக் கழற்றுபவர் மிக்க நம்பிக்கை உள்ளவர், மதிநுட்பம் வாய்ந்தவர்.
- \* வெளியில் இருந்து வந்ததும் ஆடைகளைக் கழற்றுபவர் மற்றவரது கருத்துக்கு மதிப்பளிப்பவர்.
- \* ஒரே வழக்கமாக அன்றி, அவ்வப்போது மனதுக்கு ஏற்றபடி ஆடைகளைக் கழற்றும் பழக்கம் உடையவர் சுவாரசியம் மிக்கவர்.
- \* உடைகளை ஒவ்வொன்றாக கழற்றி அந்தந்த இடத்தில் வைக்கும் வழக்கம் உடையவர் குற்றம்காண முடியாதவர், எதிலும் சிரத்தையுடையவர்.
- \* ஆடைகளைக் கழற்றி மூலைக்கொன்றாக எறிபவர் எவரையும் பற்றி கவலைப்படாதவர், பழகுவதற்கு இனிமையானவர்.

தகராறு நூலக சேவை  
பரிந்துரை

சமுதாயம் சிறப்புற்று விளங்க அங்கு வாழும் குடும்பங்கள் ஒவ்வொன்றும் சிறப்புற்று இயங்க வேண்டும்: சமுதாய நலனில் அக்கறை கொண்டு தியாகச் செறிவுற்று விளங்கவேண்டும். குடும்பத்தில் வாழும் கணவன், மனைவி, பிள்ளைகள் ஒருநாளில் இருபத்தி நான்கு மணித்தியாலமும் தமக்காக மட்டும் வாழ்பவர்கள் எனில் தனதுகணவன், தனதுமனைவி, தனதுபிள்ளை என சதா சிந்தித்துக்கொண்டு தம்மை மையப்படுத்தி வாழ்பவர்கள் எனின் சமூகத்தில் சுயநலமே எஞ்சி நிற்கும்.

மேலும் பெற்றோர் தமது பிள்ளைகளுக்கு தமது நல்வாழ்வாலும் நற்படிப்பினையாலும் இயேசுவை அறிவிப்பதில் ஈடுபாடுடைய வர்களாயிருத்தல் வேண்டும். கிறிஸ்தவ முதிர்ச்சியை நோக்கிய பயணத்தில் தாமும் ஆர்வத்தோடு பங்கெடுப்பதோடு, தம் பிள்ளைகளையும் இட்டுச் செல்வது, பிள்ளைகளை நல்ல பிள்ளைகளாக உருவாக்குவது, பிறரன்புப்பணியில் அவர்களை பங்கெடுக்கச் செய்வது போன்றவற்றை இலக்காக கொண்டு பெற்றோர் இயங்க வேண்டும். **இயேசுவை மையப்படுத்திய வாழ்வு என்பது தூயஅன்பில் வாழுவதேயாகும்.**

“நீங்கள் ஒருவரோடு ஒருவர் அன்பு கொண்டிருந்தால்தான் நீங்கள் என் சீடர்கள் என்பதை எல்லோரும் அறிந்து கொள்வார்கள்”

128834 5130LL (யோவான் 13:35)

என்று கிறிஸ்து கூறியது போல் நற்செய்தி அறிவிப்பு என்பது குடும்ப அங்கத்தவர்கள் அனைவரும் தூயஅன்பில் வாழ்வதும் அதே அன்பை இறைவனோடும் ஏனைய மனிதரோடும் பகிர்தலுமே ஆகும். அன்புள்ள கணவனாக, அன்புள்ள மனைவியாக, அன்புள்ள பிள்ளையாக, அன்புள்ள பெற்றோராக, அன்புள்ள சகோதரனாக, அன்புள்ள சகோதரியாக, ஒவ்வொரு குடும்ப அங்கத்தவரும் வாழக் கற்கும் பொழுது கிறிஸ்தவ குடும்பங்கள் ஒவ்வொன்றும் உயிர்த்தெழுந்த இயேசுக்கிறிஸ்துவின் உயிருள்ள அடையாளமாக அவனியில் அமையும். அன்புக் குடும்ப உருவாக்கலே அன்புச் சமுதாய உருவாக்கத்தின் அடிப்படையாகும்.

**அனுபவத்தால் சுவைத்து அறிவதே அன்பாகும்**

\*\*\*\*\*  
48





# எனது ஏழைய நூல்கள்

📁 உறவுகளின் இராகங்கள்

📁 அளவையியல்

📁 80ல் இருந்து 88 வரை

📁 விஞ்ஞானிகள்

📁 வித்தியாசமானவர்கள்

📁 இதயத்தேன்

📁 வீடுதலை இறையியல்

📁 புதையல்

📁 LIFE WITH LOVE

📁 BEING HUMAN

📁 விழுதுகள்

📁 அன்புறவின் அதிசயம்